

Brussell, 6 ta' Ottubru 2025
(OR. en)

13308/25

LIMITE

ECOFIN 1258

UEM 469

ECB

EIB

NOTA

minn:	Segretarjat Ġenerali tal-Kunsill
lil:	Delegazzjonijiet
Suġġett:	RAKKOMANDAZZJONI TAL-KUNSILL li tapprova l-pjan fiskali-strutturali nazzjonali fuq terminu medju tal-Ġermanja u li tippermetti lill-Ġermanja tiddevja mir-rati massimi ta' tkabbir fin-nefqa netta kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola liberatorja nazzjonali)

RAKKOMANDAZZJONI TAL-KUNSILL

**li tapprova l-pjan fiskali-strutturali nazzjonali fuq terminu medju tal-Ġermanja u
li tippermetti lill-Ġermanja tiddevja mir-rati massimi ta' tkabbir fin-nefqa netta
kif stabbiliti mill-Kunsill skont ir-Regolament (UE) 2024/1263 (Attivazzjoni tal-klawżola
liberatorja nazzjonali)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121 tiegħu,

Wara li kkunsidra r-Regolament (UE) 2024/1263, u b'mod partikolari l-Artikoli 17 u 26 tiegħu,

Wara li kkunsidra r-rakkomandazzjoni tal-Kummissjoni Ewropea,

Billi:

KUNSIDERAZZJONIJIET ĠENERALI

- (1) Fit-30 ta' April 2024 daħal fis-seħh qafas ta' governanza ekonomika tal-UE riformat. Ir-Regolament (UE) 2024/1263 tal-Parlament Ewropew u tal-Kunsill dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali¹, flimkien mar-Regolament emendat (KE) Nru 1467/97 dwar li tithaffef u tiġi ċċarata l-implimentazzjoni tal-proċedura ta' defiċit eċċessiv², u d-Direttiva tal-Kunsill 2011/85/UE emendata dwar ir-rekwiżiti għal oqfsa baġitarji tal-Istati Membri³, huma l-elementi ewlenin tal-qafas riformat ta' governanza ekonomika tal-UE. Il-qafas għandu l-għan li jippromwovi finanzi pubbliċi sodi u sostenibbli u tkabbir sostenibbli u inkluziv u r-reżiljenza permezz ta' riformi u investimenti, u l-prevenzjoni ta' defiċits eċċessivi tal-gvern. Jippromwovi s-sjieda nazzjonali u għandu fokus akbar fuq terminu medju, ikkombinat ma' infurzar aktar effettiv u koerenti tar-regoli.

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jhassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

² Ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tiġi ċċarata l-implimentazzjoni tal-proċedura ta' defiċit eċċessiv (ĠU L, 209, 2.8.1997, ELI: <http://data.europa.eu/eli/reg/1997/1467/2024-04-30>).

³ Id-Direttiva tal-Kunsill 2011/85/UE tat-8 ta' Novembru 2011 dwar ir-rekwiżiti għal oqfsa baġitarji tal-Istati Membri (ĠU L, 306, 23.11.2011, ELI: <http://data.europa.eu/eli/dir/2011/85/2024-04-30>).

- (2) Il-pjanijiet fiskali-strutturali nazzjonali fuq terminu medju li l-Istati Membri jipprezentaw lill-Kunsill u lill-Kummissjoni huma fiċ-ċentru tal-qafas ta' governanza ekonomika l-gdid. Il-pjanijiet iridu jilhqqu żewġ objettivi: (i) jiżguraw li, fost oħrajn, sa tmiem il-perjodu ta' aġġustament, id-dejn tal-gvern estiż ikun fuq trajettorja ta' tnaqqis plawżibbli, jew jibqa' f'livelli prudenti, u li d-defiċit tal-gvern jingieb u jinżamm taħt il-valur referenzjarju ta' 3 % tal-prodott domestiku gross (PDG) fuq it-terminu medju, u (ii) jiżguraw it-twettiq ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u jindirizzaw il-prijoritajiet komuni tal-UE. Għal dak l-għan, kull pjan irid jipprezenta impenn fuq terminu medju għar-rati massimi ta' tkabbir fin-nefqa netta⁴, li effettivament jistabbilixxi restrizzjoni baġitarja għad-durata tal-pjan, li tkopri 4 jew 5 snin (skont it-terminu regolari tal-leġiżlatura fi Stat Membru). Barra minn hekk, il-pjan għandu jispjega kif l-Istat Membru ser jiżgura t-twettiq ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew, b'mod partikolari fir-rakkomandazzjonijiet speċifiċi għall-pajjiż (CSRs, inklużi dawk li jappartjenu għall-proċedura ta' żbilanċi makroekonomiċi (MIP), jekk applikabbli), u kif l-Istat Membru ser jindirizza l-prijoritajiet komuni tal-Unjoni. Il-perjodu għall-aġġustament fiskali jkopri perjodu ta' erba' snin, li jista' jiġi estiż b'massimu ta' tliet snin jekk l-Istat Membru jimpenja ruħu li jwettaq sett ta' riformi u investimenti rilevanti li jissodisfaw il-kriterji stipulati fl-Artikolu 14 tar-Regolament (UE) 2024/1263.
- (3) Wara l-prezentazzjoni tal-pjan, il-Kummissjoni trid tivvaluta jekk dan jikkonformax mar-rekwiżiti tar-Regolament (UE) 2024/1263.

⁴ In-nefqa netta kif definita fl-Artikolu 2 tar-Regolament (UE) 2024/1263, jiġifieri n-nefqa tal-gvern netta minn (i) in-nefqa fuq l-imghax, (ii) il-miżuri tad-dhul diskrezzjonali, (iii) in-nefqa fuq programmi tal-Unjoni ffinanzjati bis-shih mid-dhul mill-fondi tal-Unjoni, (iv) in-nefqa nazzjonali fuq il-kofinanzjament ta' programmi ffinanzjati mill-Unjoni, (v) l-elementi ċikliċi tan-nefqa fuq il-benefiċċji tal-qgħad u (vi) miżuri ta' darba u miżuri temporanji oħra.

- (4) Fuq rakkomandazzjoni mill-Kummissjoni, il-Kunsill għandu mbagħad jadotta rakkomandazzjoni li tistabbilixxi r-rati massimi ta' tkabbir fin-nefqa netta tal-Istat Membru kkonċernat u, fejn applikabbli, japprova s-sett ta' impenji ta' riforma u ta' investiment li jirfdu estensjoni tal-perjodu ta' agġustament fiskali.
- (5) Il-qafas jipprevedi flessibbiltà fl-applikazzjoni tar-regoli fil-każ ta' ċirkostanzi eċċezzjonali barra mill-kontroll tal-Istati Membri li għandhom impatt kbir fuq il-finanzi pubbliċi, f'konformità mal-Artikolu 26 tar-Regolament (UE) 2024/1263. F'dak il-każ, wara talba minn Stat Membru u fuq rakkomandazzjoni mill-Kummissjoni bbażata fuq l-analiżi tagħha, il-Kunsill jista' fi żmien 4 ġimgħat mir-rakkomandazzjoni tal-Kummissjoni jadotta rakkomandazzjoni li tippermetti lil Stat Membru jiddevja mir-rati massimi ta' tkabbir tiegħu fin-nefqa netta kif stabbiliti mill-Kunsill, fejn (i) ċirkostanzi eċċezzjonali barra mill-kontroll tal-Istat Membru, (ii) ikollhom impatt kbir fuq il-finanzi pubbliċi tal-Istat Membru kkonċernat, u (iii) dment li tali devjazzjoni ma tkunx ta' periklu għas-sostenibbiltà fiskali fuq it-terminu medju. Il-Kunsill irid jispeċifika limitu ta' żmien għal tali devjazzjoni.

KUNSIDERAZZJONIJIET LI JIKKONĊERNAW IL-PJAN FISKALI-STRUTTURALI NAZZJONALI FUQ TERMINU MEDJU TAL-ĠERMANJA

- (6) Fis-17 ta' Lulju 2025, il-Ġermanja pprezentat il-pjan fiskali-strutturali nazzjonali tagħha fuq terminu medju lill-Kunsill u lill-Kummissjoni. Il-prezentazzjoni saret wara estensjoni tal-iskadenza stabbilita fl-Artikolu 36 tar-Regolament (UE) 2024/1263, kif maqbul mal-Kummissjoni fid-dawl tar-raġunijiet ipprovduti mill-Ġermanja. L-estensjoni giet maqbula hekk kif il-gvern nazzjonali preċedenti kien tilef il-maġġoranza parlamentari tiegħu u kienu ssejġu l-elezzjonijiet parlamentari għat-23 ta' Frar 2025, segwiti minn diversi ġimgħat ta' negozjati ta' koalizzjoni, li wasslu għal ftehim ta' koalizzjoni fid-9 ta' April 2025 u l-formazzjoni ta' gvern ġdid fis-6 ta' Mejju 2025.

Proċess qabel il-preżentazzjoni tal-pjan

- (7) Sabiex jiġi inkwadrat id-djalogu li jwassal għas-sottomissjoni tal-pjanijiet fiskali-strutturali nazzjonali fuq terminu medju, fil-17 ta' Ġunju 2025 il-Kummissjoni bagħtet il-gwida preliminari tagħha li inkludiet it-trajettorja referenzjarja⁵ lill-Ġermanja, f'konformità mal-Artikolu 9 tar-Regolament (UE) 2024/1263. Il-Kummissjoni ppubblikat it-trajettorja referenzjarja fl-24 ta' Lulju 2025⁶. It-trajettorja referenzjarja hija bbażata fuq ir-riskju u ser tiżgura li, sa tmiem il-perjodu ta' aġġustament fiskali u fin-nuqqas ta' aktar miżuri baġitarji lil hinn mill-perjodu ta' aġġustament, id-dejn tal-gvern estiż ser ikun fuq trajettorja plawżibbli 'l isfel jew jibqa' f'livelli prudenti fuq it-terminu medju, u li dak id-defiċit tal-gvern estiż jingiebs taħt it-3 % tal-PDG matul il-perjodu ta' aġġustament u jinżamm taħt dak il-valur referenzjarju fuq terminu medju. It-terminu medju huwa definit bħala l-perjodu ta' għaxar snin wara t-tmiem tal-perjodu ta' aġġustament. F'konformità mal-Artikoli 7 u 8 tar-Regolament (UE) 2024/1263, it-trajettorja referenzjarja hija konsistenti wkoll mas-salvagwardja tas-sostenibbiltà tad-dejn u mas-salvagwardja tar-reżiljenza tad-defiċit.

Abbażi tas-suppożizzjonijiet tal-Kummissjoni u jekk wiehded jassumi perjodu ta' aġġustament ta' seba' snin, it-trajettorja referenzjarja pprovduta lill-Ġermanja tistabbilixxi li n-nefqa netta ma għandhiex tikber b'aktar mill-valuri pprovduti fit-Tabella 1. Dan jikkorrispondi għal tkabbir annwali medju fin-nefqa netta ta' 1.8 % fuq il-perjodu ta' aġġustament ta' seba' snin (2025-2031) u ta' 1.7 % fuq il-perjodu ta' ħames snin kopert mill-pjan (2025–2029). L-orizzont tal-pjan huwa ta' 5 snin (2025–2029) minflok l-4 snin tas-soltu minhabba li fid-dawl tal-elezzjonijiet federali li saru b'mod eċċezzjonali fi Frar 2025, il-gvern federali attwali ser jkun responsabbli għat-tnejn ta' ħames liġijiet baġitarji minflok erbgħa.

⁵ Il-gwida preliminari trazzmessa lill-Istati Membri u lill-Kumitat Ekonomiku u Finanzjarju tinkludi trajettorji mingħajr estensjoni u b'estensjoni tal-perjodu ta' aġġustament (li jkopri erba' u seba' u snin, rispettivament). Din tinkludi wkoll il-kundizzjonijiet inizjali ewlenin u s-suppożizzjonijiet sottostanti użati fil-qafas tal-projezzjoni tal-Kummissjoni tad-dejn tal-gvern fuq terminu medju. It-trajettorja referenzjarja giet ikkalkulata abbażi tal-metodoloġija deskritta fid-dokument *Debt Sustainability Monitor 2023* tal-Kummissjoni (https://economy-finance.ec.europa.eu/publications/debt-sustainability-monitor-2023_en). Hija bbażata fuq it-Tbassir tar-Rebbiegħa 2025 tal-Kummissjoni u l-estensjoni tiegħu fuq terminu medju sal-2034, u t-tkabbir tal-PDG u l-kostijiet tat-tixjiħ fit-tul jikkonformaw mar-rapport kongunt tal-Kummissjoni u tal-Kunsill *2024 Ageing Report* (https://economy-finance.ec.europa.eu/publications/2024-ageing-report-economic-and-budgetary-projections-eu-member-states-2022-2070_en).

⁶ https://economy-finance.ec.europa.eu/economic-and-fiscal-governance/national-medium-term-fiscal-structural-plans_en#Germany.

Tabella 1: Trajettorja referenzjarja pprovduta mill-Kummissjoni lill-Ġermanja fis-17 ta' Ġunju 2025

	2025	2026	2027	2028	2029	2030	2031	Medja 2025-2029	Medja 2025-2031
Tkabbir massimu fin-nefqa netta (annwali, %)	1.8	1.6	1.7	1.8	1.9	1.9	1.9	1.7	1.8

Sors: Il-kalkoli tal-Kummissjoni.

- (8) F'konformità mal-Artikolu 12 tar-Regolament (UE) 2024/1263, il-Ġermanja u l-Kummissjoni impenjaw ruħhom fi djalogu tekniku f'Ġunju u f'Lulju 2025. Id-djalogu ffoka fuq ir-rati massimi ta' tkabbir fin-nefqa netta previsti mill-Ġermanja u s-suppożizzjonijiet sottostanti tagħha kif ukoll is-sett previst ta' impenji ta' riforma u ta' investiment biex jirfdu estensjoni tal-perjodu ta' agġustament, inkluż riformi li jippermettu l-investiment u miżuri mmirati lejn is-simplifikazzjoni, l-effiċjenza u t-titjib tal-provvista ta' haddiema. Fid-djalogu, il-Ġermanja u l-Kummissjoni ddiskutew ukoll it-twettiq previst ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u l-prijoritajiet komuni tal-Unjoni, jiġifieri tranzizzjoni ekoloġika u diġitali ġusta, ir-reżiljenza soċjali u ekonomika, is-sigurtà tal-enerġija u l-bini tal-mezzi tad-difiża.
- (9) F'Lulju 2025, f'konformità mal-Artikolu 11(3) u l-Artikolu 36(1), il-punt (c), tar-Regolament (UE) 2024/1263, skont l-informazzjoni pprovduta mill-Ġermanja fil-pjan tagħha, il-Ġermanja kienet involuta fi proċess ta' konsultazzjoni mas-soċjetà ċivili, mas-shab soċjali u mal-awtoritajiet reġjonali.

- (10) Il-Kunsill ta' Stabbiltà, korp kongunt tal-Federazzjoni Ġermaniża u l-Länder, ta' opinjoni⁷ dwar it-tbassir makroekonomiku u s-suppożizzjonijiet makroekonomiċi li jirfdu r-rati massimi ta' tkabbir pluriennali fin-nefqa netta. B'mod ġenerali, il-perkors tan-nefqa fil-pjan fuq terminu medju tqies bħala konformi mar-regoli tal-UE u jappoġġa t-tkabbir ekonomiku. Il-Kunsill ta' Stabbiltà nnota li valutazzjoni affidabbli setgħet issir biss wara li l-projezzjoni għall-pajjiż kollu tkun giet rieżaminata f'Ottubru 2025 u ssottolinja l-importanza tal-implimentazzjoni ta' miżuri li jsaħhu t-tkabbir, id-dixxiplina fl-infiq, u r-riformi strutturali biex jintlahqu l-miri.
- (11) Il-pjan ġie ppreżentat lill-Parlament fl-20 u l-21 ta' Lulju 2025 permezz tal-kumitati parlamentari rilevanti.

Proċessi relatati oħra

- (12) Fil-15 ta' Ottubru 2024, il-Ġermanja ppreżentat l-Abbozz ta' Pjan Baġitarju tagħha għas-sena 2025. Il-Kummissjoni adottat opinjoni dwar dan l-Abbozz ta' Pjan Baġitarju fis-26 ta' Novembru 2024⁸. Minhabba l-iżviluppi politiċi fil-Ġermanja, l-abbozz tal-baġit tal-2025, li abbażi tiegħu l-Kummissjoni adottat l-opinjoni tagħha, ma ġiex ivvutat jew approvat mill-parlament nazzjonali u ma daħalx fis-seħh. Wara l-elezzjonijiet federali, thejja abbozz ta' baġit rivedut għall-2025 mill-gvern federali u kien mistenni jiġi adottat mill-parlament nazzjonali lejn l-aħħar ta' Settembru 2025. Barra minn hekk, il-gvern federali adotta l-abbozz tal-ligi tal-baġit 2026 fit-30 ta' Lulju 2025, wara l-preżentazzjoni tal-pjan. Huwa mistenni jiġi adottat mill-parlament nazzjonali fil-bidu ta' Dicembru 2025. Il-Ġermanja mistennija tippreżenta l-Abbozz ta' Pjan Baġitarju tagħha għall-2026 sal-15 ta' Ottubru 2025.

⁷ Inkluz fil-pjan tal-Ġermanja, p. 106 ctd., https://economy-finance.ec.europa.eu/document/download/07601136-78f2-41dc-a188-4a5127acdb9c_en?filename=2025-08-19_MTFSP_Final_EN_BF_a.pdf.

⁸ L-Opinjoni tal-Kummissjoni dwar l-Abbozz ta' Pjan Baġitarju tal-Ġermanja, 26.11.2024, C(2024) 9051 final.

- (13) Fl-24 ta' April 2025, il-Ġermanja talbet l-attivazzjoni tal-klawżola liberatorja nazzjonali biex takkomoda nfiq oghla fid-difiza, f'konformità mal-Artikolu 26(1) tar-Regolament (UE) 2024/1263 u wara l-Komunikazzjoni tal-Kummissjoni (C(2025) 2000 final) tad-19 ta' Marzu 2025. Għalhekk, din it-talba giet ipprezentata qabel il-prezentazzjoni tal-pjan fiskali-strutturali fuq terminu medju. It-talba għall-attivazzjoni tal-klawżola liberatorja nazzjonali giet ivvalutata mill-Kummissjoni fl-istess waqt tal-valutazzjoni tal-pjan fiskali-strutturali fuq terminu medju. Għalhekk, il-valutazzjoni tal-pjan tqis l-attivazzjoni tal-klawżola liberatorja nazzjonali, b'mod partikolari fir-rigward tal-impatt tas-salvagwardja tas-sostenibbiltà tad-dejn u s-salvagwardja tar-reżiljenza tad-defiċit.
- (14) Is-salvagwardja tas-sostenibbiltà tad-dejn u s-salvagwardja tar-reżiljenza tad-defiċit (l-Artikoli 7 u 8 tar-Regolament (UE) 2024/1263) ġew stabbiliti biex jiġi żgurat li l-Istati Membri jimplimentaw aġġustament fiskali minimu, li jista' jkun aktar strett minn dak li huwa mehtieg mill-approċċ ibbażat fuq is-sostenibbiltà. Dawn is-salvagwardji ma jitqisux matul il-perjodu tal-attivazzjoni tal-klawżola liberatorja nazzjonali. Dan l-approċċ jiżgura li l-kundizzjoni ta' sostenibbiltà tal-klawżola liberatorja nazzjonali tiġi applikata b'mod ugwali għall-Istati Membri kollha.
- (15) Fit-8 ta' Lulju 2025, il-Kunsill indirizza lill-Ġermanja sensiela ta' rakkomandazzjonijiet speċifiċi għall-pajjiż (CSRs) fil-kuntest tas-Semestru Ewropew⁹.

⁹ Ir-Rakkomandazzjoni tal-Kunsill dwar il-politiki ekonomiċi, soċjali, tal-impjiegi, strutturali u baġitarji tal-Ġermanja, 8.7.2025.

SOMMARJU TAL-PJAN U L-VALUTAZZJONI TIEGHU MILL-KUMMISSJONI

- (16) F'konformità mal-Artikolu 16 tar-Regolament (UE) 2024/1263, il-Kummissjoni vvalutat il-pjan kif ġej:

Kuntest: is-sitwazzjoni u l-prospettiva makroekonomiċi u fiskali

- (17) L-attività ekonomika fil-Ġermanja naqset b'0.5 % fl-2024, minhabba tnaqqis fl-esportazzjonijiet u l-investment¹⁰. Skont it-Tbassir tar-Rebbiegha 2025 tal-Kummissjoni, ippubblikat f'Mejju 2025, l-ekonomija mistennija tistaġna fl-2025, peress li l-irkupru fil-konsum privat u l-investment huwa fil-biċċa l-kbira paċuti mill-impatt negattiv tal-esportazzjonijiet netti. Fl-2026, il-PDG reali mistenni jizdied b'1.1 %, appoġġat mill-irkupru tal-esportazzjonijiet u t-tkabbir kontinwu fil-konsum privat u l-investment. Matul il-perjodu ta' tbassir (jigifieri fl-2025–2026), it-tkabbir potenzjali tal-PDG fil-Ġermanja mistenni jonqos f'it minn 0.5 % fl-2024 għal 0.3 % fl-2025 u l-2026, xprunat prinċipalment minn tnaqqis fil-popolazzjoni fl-età tax-xogħol, tnaqqis kontinwu tas-sigħat maħduma għal kull impjegat, u tkabbir baxx fil-produttività totali tal-fatturi. Ir-rata tal-qgħad kienet 3.4 % fl-2024, u hija pproiettata mill-Kummissjoni li tammonta għal 3.6 % fl-2025 u għal 3.3 % fl-2026. L-inflazzjoni (kif definita mid-deflatur tal-PDG) hija pproiettata li tonqos minn 3.1 % fl-2024 għal 2.4 % fl-2025, u 2.2 % fl-2026. L-intenzjonijiet ta' politika tal-gvern li jagħti spinta lill-infrastruttura u l-infiq fid-difiza kienu għadhom ma humiex dettaljati biżżejjed biex jigu inklużi fit-Tbassir tar-Rebbiegha 2025 tal-Kummissjoni sad-data limitu tiegħu. Ir-rilaxxi tad-data u l-iżviluppi tal-politika sa mill-pubblikazzjoni tat-Tbassir tar-Rebbiegha jissuġġerixxu li t-tkabbir ekonomiku fl-2025 u l-2026 kif ukoll id-deflatur tal-PDG għall-2025 jistgħu jkunu oghla milli mistenni fir-rebbiegha.

¹⁰ L-Uffiċċju Federali Ġermaniż tal-Istatistika (DESTATIS) irreveda d-data għall-indikaturi makroekonomiċi rilevanti, bħaċ-ċifri tal-PDG mill-2008 sal-2024. Ir-riżultati tar-reviżjoni huma disponibbli fuq https://www.destatis.de/DE/Presse/Pressemitteilungen/2025/07/PD25_278_811.html.

- (18) Fir-rigward tal-iżviluppi fiskali, fl-2024 id-defiċit tal-gvern estiż tal-Ġermanja ammonta għal 2.8 % tal-PDG¹¹. Skont it-Tbassir tar-Rebbiegħa 2025 tal-Kummissjoni, mistenni jibqa' generalment stabbli għal 2.7 % tal-PDG fl-2025 u, fuq bażi ta' ebda bidla fil-politika, li jiżdied għal 2.9 % fl-2026. Id-dejn tal-gvern estiż kien 62.5 % tal-PDG fi tmiem l-2024. Skont it-Tbassir tar-Rebbiegħa 2025 tal-Kummissjoni, huwa pprojettat li jiżdied għal 63.8 % tal-PDG fi tmiem l-2025 u għal 64.7 % tal-PDG fi tmiem l-2026. Dawn it-tbassiriet ma jikkunsidrawx avviżi ta' politika aktar reċenti msemmija fil-pjan fuq terminu medju, peress li gew ippreżentati wara d-data limitu għat-Tbassir tar-Rebbiegħa. Fl-24 ta' Ġunju u fit-30 ta' Lulju 2025, il-gvern federali Ġermaniż adotta l-baġits federali għall-2025 u l-2026. Il-baġits jindikaw zieda fin-nefqa u d-defiċit fl-2025 u l-2026 meta mqabbla mat-Tbassir tar-Rebbiegħa 2025 tal-Kummissjoni.

Ir-rati massimi ta' tkabbir fin-nefqa netta u s-suppożizzjonijiet makroekonomiċi ewlenin fil-pjan

- (19) Il-pjan fiskali-strutturali nazzjonali fuq terminu medju tal-Ġermanja jkopri l-perjodu 2025–2029 u jippreżenta aġġustament fiskali fuq 7 snin (2025–2031).
- (20) Il-pjan jinkludi l-informazzjoni meħtieġa mill-Artikolu 13 tar-Regolament (UE) 2024/1263 hliel l-informazzjoni dettaljata dwar it-trajettorja referenzjarja tal-Kummissjoni meħtieġa mill-Artikolu 13, il-punt (b), u informazzjoni dwar l-obbligazzjonijiet impliċiti u kontingenti meħtieġa mill-Artikolu 13, il-punt (g), tar-Regolament (UE) 2024/1263.
- (21) Il-pjan jimpenja ruħu għar-rati massimi ta' tkabbir fin-nefqa netta indikati fit-Tabella 2, filwaqt li jqis l-attivazzjoni tal-klawżola liberatorja nazzjonali, jiġifieri mingħajr ir-rekwiżiti li jirriżultaw mis-salvagwardji (ara t-Tabella 2 il-parti t'isfel), li jikkorrispondu għat-tkabbir medju massimu fin-nefqa netta ta' 2.9 % matul is-snin 2025–2029. It-tkabbir medju fin-nefqa netta rrapportat fil-pjan matul il-perjodu ta' aġġustament (2025–2031) huwa oġġettat mit-trajettorja referenzjarja trazzmessa mill-Kummissjoni fis-17 ta' Ġunju 2025. Il-valutazzjoni tal-Kummissjoni kienet ibbażata fuq ir-rati massimi ta' tkabbir fin-nefqa netta mingħajr ir-rekwiżiti li jirriżultaw mis-salvagwardji. Barra minn hekk, il-Ġermanja timpenja ruħha għal sett ta' riformi u investimenti bl-għan li testendi l-perjodu ta' aġġustament għal seba' snin (2025–2031), li matulhom it-tkabbir medju massimu fin-nefqa netta huwa ppjanat li jkun ta' 2.8 %.

¹¹ Sors: il-Eurostat.

Tabella 2: It-tkabbir massimu fin-nefqa netta fil-pjan tal-Ġermanja

bis-salvagwardja tas-sostenibbiltà tad-dejn u s-salvagwardja tar-reżiljenza tad-defiċit u mingħajrha

(rati ta' tkabbir annwali u kumulattiv f%, f'termini nominali)

						Estensjoni tal-perjodu ta' aġġustament				
	2024	2025	2026	2027	2028	2029	2030	2031	Medja matul il-perjodu ta' validità tal-pjan 2025–2029	Medja matul il-perjodu ta' aġġustament 2025–2031

Inkluż l-impatt tas-salvagwardja tas-sostenibbiltà tad-dejn u s-salvagwardja tar-reżiljenza tad-defiċit

Annwali	4.0	3.1	3.0	2.7	2.1	2.0	2.4	2.4	2.6	2.5
Kumulattiv*		3.1	6.2	9.0	11.3	13.5	16.3	19.1	mhux applikabbli	mhux applikabbli

Nett mill-impatt tas-salvagwardja tas-sostenibbiltà tad-dejn u s-salvagwardja tar-reżiljenza tad-defiċit**

Annwali	4.0	4.4	4.5	2.3	1.7	1.6	2.7	2.7	2.9	2.8
Kumulattiv*		4.4	9.0	11.5	13.3	15.2	18.3	21.5	mhux applikabbli	mhux applikabbli

* Ir-rati ta' tkabbir kumulattiv huma kkalkulati b'referenza għas-sena bażi tal-2024.

** Il-perjodu ta' attivazzjoni tal-klawżola liberatorja nazzjonali huwa 2025–2028.

Sors: il-pjan fiskali-strutturali fuq terminu medju tal-Ġermanja u l-kalkoli tal-Kummissjoni.

Implikazzjonijiet tal-impenji tan-nefqa netta tal-pjan għad-dejn tal-gvern estiż

- (22) Jekk ir-rati massimi ta' tkabbir fin-nefqa netta skont l-impenn meħud fil-pjan (ara t-Tabella 2, il-parti t'isfel) u s-suppożizzjonijiet sottostanti jimmaterjalizzaw, id-dejn tal-gvern estiż, skont il-pjan, jizdied gradwalment minn 62.5 % tal-PDG fi tmiem l-2024 għal 64.4 % tal-PDG fi tmiem il-perjodu ta' aġġustament (2031), kif muri fit-Tabella 3. Wara l-perjodu ta' aġġustament, jiġifieri fit-terminu medju, id-dejn tal-gvern estiż huwa pprojetat li jonqos, u jilhaq 56.5 % tal-PDG fl-2041.

Tabella 3: Id-dejn tal-gvern estiż u l-iżviluppi fil-bilanċ fil-pjan tal-Ġermanja

	2024	2025	2026	2027	2028	2029	2030	2031	2041
Id-dejn tal-gvern (% tal-PDG)	62.5	63.9	65.5	66.5	66.9	66.5	65.5	64.4	56.5
Bilanċ tal-gvern (% tal-PDG)	-2.7	-3.3	-3.8	-3.2	-2.5	-1.8	-1.4	-1.1	-1.1

Sors: il-pjan fiskali-strutturali fuq terminu medju tal-Ġermanja.

Skont il-pjan, il-proporzjon tad-dejn tal-gvern estiż għall-PDG jaqbad trajettorja ta' tnaqqis sa tmiem il-perjodu ta' aġġustament (2031). Dan huwa plawżibbli peress li, abbażi tas-suppożizzjonijiet tal-pjan, id-dejn huwa pprojetat li jonqos matul l-10 snin wara l-perjodu ta' aġġustament skont it-testijiet tal-istress deterministiċi kollha tal-Analiżi tas-Sostenibbiltà tad-Dejn tal-Kummissjoni, u l-projezzjonijiet stokastiċi jindikaw bi probabbiltà għolja biżżejjed li d-dejn ser jonqos.

Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, ir-rati massimi ta' tkabbir fin-nefqa netta mressqa fil-pjan huma konsistenti mar-rekwiżit għad-dejn kif stabbilit fl-Artikolu 6, il-punt (a), u l-Artikolu 16(2) tar-Regolament (UE) 2024/1263.

Implikazzjonijiet tal-impenji tan-nefqa netta tal-pjan għall-bilanċ tal-gvern estiż

- (23) Abbażi tar-rati massimi ta' tkabbir fin-nefqa netta u s-suppożizzjonijiet tal-pjan, id-defiċit tal-gvern estiż għandu jonqos progressivament minn 2.7 % tal-PDG fl-2024 għal 1.8 % tal-PDG fl-2029 u għal 1.1 % tal-PDG fi tmiem il-perjodu ta' aġġustament (2031). Għalhekk, skont il-pjan, il-bilanċ tal-gvern estiż mhux ser jaqbeż il-valur referenzjarju ta' 3 % tal-PDG fi tmiem il-perjodu ta' aġġustament (2031), għalkemm huwa pprojetat li jaqbeż dak il-valur fis-snin bikrin tal-pjan.

Barra minn hekk, fl-10 snin wara l-perjodu ta' aġġustament (jigifieri sal-2041), id-defiċit tal-gvern ma jkunx jaqbeż it-3 % tal-PDG. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, ir-rati massimi ta' tkabbir fin-nefqa netta mressqa fil-pjan huma konsistenti mar-rekwizit għad-defiċit kif stabbilit fl-Artikolu 16(2) tar-Regolament (UE) 2024/1263.

Il-profil taż-żmien tal-aġġustament fiskali

- (24) Il-profil taż-żmien tal-aġġustament fiskali, imkejjel bħala l-bidla annwali fil-bilanċ primarju strutturali, huwa pospost mill-2025-2026 għall-2027-2031, meta mqabbel mal-perkors lineari msemmi bħala regola skont l-Artikolu 6, il-punt (c), tar-Regolament (UE) 2024/1263. Il-pjan jipprevedi politiki espansjonarji fl-2025–2026 xprunati minn zieda fl-infiq (ara l-premessa 27), u konsolidazzjoni sinifikanti matul l-2027–2029. Il-pożizzjoni fiskali espansjonarja inizjali fl-ewwel snin tal-pjan hija maħsuba biex tappoġġa l-attività u l-investiment wara sentejn ta' tkabbir reali negattiv tal-PDG. B'mod ġenerali, ir-rati massimi ta' tkabbir fin-nefqa netta matul il-perjodu ta' 5 snin tal-pjan huma konsistenti mal-klawżola ta' salvagwardja mingħajr posponiment stabbilita fl-Artikolu 6, il-punt (c), tar-Regolament (UE) 2024/1263, peress li l-isforz ta' aġġustament fiskali matul il-perjodu tal-pjan (2025–2029) huwa proporzjonali mal-isforz totali matul il-perjodu ta' aġġustament kollu (2025–2031).

Tabella 4: Żviluppi fil-bilanċ primarju strutturali fil-pjan tal-Ġermanja

	2024	2025	2026	2027	2028	2029	2030	2031
Bilanċ primarju strutturali (% tal-PDG)	-0.9	-1.3	-1.8	-1.2	-0.3	0.5	0.8	1.1
Bidla fil-bilanċ primarju strutturali (punti perċentwali)	0.3	-0.4	-0.5	0.6	0.9	0.8	0.3	0.3

Sors: il-pjan fiskali-strutturali fuq terminu medju tal-Ġermanja

Kunsiderazzjonijiet speċifiċi għall-applikazzjoni tas-salvagwardja tar-reżiljenza tad-defiċit u s-salvagwardja tas-sostenibbiltà tad-dejn fil-każ tal-Ġermanja matul l-attivazzjoni tal-klawżola liberatorja nazzjonali

- (25) Skont l-Artikolu 8 tar-Regolament (UE) 2024/1263, l-aġġustament fiskali għandu jkompli, fejn meħtieġ, sakemm l-Istat Membru kkonċernat jilhaq livell ta' defiċit li jipprovdi margni ta' reżiljenza komuni f'termini strutturali ta' 1.5 % tal-PDG relattiv għall-valur referenzjarju tad-defiċit ta' 3 % tal-PDG (is-salvagwardja tar-reżiljenza tad-defiċit). Skont l-Artikolu 7 tar-Regolament (UE) 2024/1263, il-proporzjon tad-dejn ipprojetat huwa meħtieġ li jonqos b'ammont medju annwali minimu ta' 0.5 punti perċentwali sakemm il-proporzjon tad-dejn għall-PDG jibqa' bejn 60 % u 90 % (is-salvagwardja tas-sostenibbiltà tad-dejn).

Jekk il-kundizzjonijiet ta' attivazzjoni tal-klawżola liberatorja nazzjonali jiġu ssodisfati, u għad-durata ta' din l-attivazzjoni, jenħtieġ li l-flessibbiltà permessa tiġi kkalkulata netta mill-impatt ta' dawn iż-żewġ salvagwardji biex jiġi żgurat trattament ugwali fost l-Istati Membri. Għalhekk, f'din iċ-ċirkostanza speċifika, il-valutazzjoni tal-pjan fiskali-strutturali fuq terminu medju u l-valutazzjoni tat-talba għall-attivazzjoni tal-klawżola liberatorja nazzjonali jenħtieġ li jsiru b'mod integrat. B'mod partikolari, minhabba l-attivazzjoni tal-klawżola liberatorja nazzjonali, ma hemmx bżonn li jiġi vverifikat jekk il-pjan fuq terminu medju tal-Ġermanja huwiex konsistenti mas-salvagwardji għall-perjodu 2025–2028 kopert mill-klawżola liberatorja nazzjonali. Għall-bqija tal-perjodu ta' aġġustament (2029–2031), peress li l-klawżola liberatorja nazzjonali mhux ser tibqa' tapplika, hemm bżonn li jiġi vverifikat jekk il-pjan fiskali-strutturali fuq terminu medju tal-Ġermanja jirrispettax is-salvagwardji.

Ir-rekwiżit stabbilit fl-Artikolu 8 tar-Regolament (UE) 2024/1263 rigward is-salvagwardja tar-reżiljenza tad-defiċit, li għandu l-għan li jipprovdi margni komuni relatat mal-valur referenzjarju tad-defiċit ta' 3 % tal-PDG, japplika għall-Ġermanja mill-2029. Fl-2029, l-2030 u l-2031, f'konformità mal-Artikolu 8 tar-Regolament (UE) 2024/1263, għalhekk jenħtieġ li l-aġġustament annwali fil-bilanċ primarju strutturali mistenni fil-pjan fuq terminu medju, ma jkunx inqas minn 0.25 % tal-PDG jekk id-defiċit strutturali mistenni jibqa' 'l fuq minn 1.5 % tal-PDG fis-sena preċedenti, biex jinkiseb margni komuni ta' reżiljenza f'termini strutturali ta' 1.5 % tal-PDG. L-aġġustament fiskali li jirriżulta mill-impenji ta' politika u s-suppożizzjonijiet jaqbeż iż-0.25 % tal-PDG fl-2029, l-2030 u l-2031. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, ir-rati massimi ta' tkabbir fin-nefqa netta mressqa fil-pjan huma konsistenti mas-salvagwardja tar-reżiljenza tad-defiċit għall-perjodu 2029–2031.

F'konformità mal-Artikolu 7 tar-Regolament (UE) 2024/1263, peress li d-dejn tal-gvern estiż ser ikun oġhla minn 60 % tal-PDG (iżda anqas minn 90 %) matul il-perjodu ta' aġġustament skont il-pjan, il-proporzjon tad-dejn meħtieġ li jonqos b'mill-inqas 0.5 punti perċentwali bħala medja kull sena sakemm jaqa' taħt is-60 %. It-tnaqqis medju huwa kkalkulat matul il-perjodu 2029–2031 u jammonta għal 0.8 punti perċentwali. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, ir-rati massimi ta' tkabbir fin-nefqa netta mressqa fil-pjan huma konsistenti mas-salvagwardja tas-sostenibbiltà tad-dejn għall-perjodu 2029–2031.

Suppożizzjonijiet makroekonomiċi tal-pjan

- (26) Il-pjan huwa bbażat fuq sett ta' suppożizzjonijiet li huma differenti mis-suppożizzjonijiet tal-Kummissjoni li jirfdu t-trajettorja referenzjarja trażmessa lill-Ġermanja fis-17 ta' Ġunju 2025 (ara t-Tabella 5). B'mod partikolari, il-pjan juża suppożizzjonijiet differenti għall-pożizzjoni tal-bidu fl-2024, għat-tkabbir potenzjali, għall-PDG reali u għad-deflatur tal-PDG, billi jqis data aktar reċenti. Hija meħtieġa valutazzjoni bir-reqqa ta' dawn id-differenzi, speċjalment peress li t-tkabbir medju massimu fin-nefqa netta fil-pjan huwa oġhla mit-trajettorja referenzjarja. Id-differenzi fis-suppożizzjonijiet bl-aktar impatt sinifikanti fuq it-tkabbir fin-nefqa netta medja huma elenkati hawn taħt, flimkien ma' valutazzjoni ta' kull differenza kkunsidrata wehida.

Il-pjan juża tkabbir tal-output potenzjali regolari matul il-perjodu 2024–2041, li jirriżulta f'output potenzjali medju oghla matul il-perjodu ta' aġġustament fil-pjan meta mqabbel mas-suppożizzjonijiet tal-Kummissjoni u għalhekk jikkontribwixxi għal tkabbir medju fin-nefqa netta aktar għoli. Il-possibbiltà li tintuża serje aktar stabbli għat-tkabbir potenzjali tinghata mill-Artikolu 36(1), il-punt (f), tar-Regolament (UE) 2024/1263, dment li t-tkabbir kumulattiv matul il-perjodu tal-projezzjoni (jigifieri sal-2041) ikun ġeneralment konformi mas-suppożizzjonijiet tal-Kummissjoni u l-applikazzjoni tkun debitament ġustifikata minn argumenti ekonomiċi, li huwa l-każ fil-pjan. Fil-pjan, l-applikazzjoni tar-regolarizzazzjoni tat-tkabbir potenzjali hija ġġustifikata minn incertezza oghla fl-istima minhabba xokkijiet makroekonomiċi esterni reċenti. Konsegwentement, din is-suppożizzjoni titqies li hija ġġustifikata kif xieraq. Il-pjan jiddikjara li l-pakkett ta' stimolu fiskali tal-Ġermanja (primarjament xprunat mill-Fond Speċjali għall-Infrastruttura u n-Newtralità Klimatika l-ġdid tagħha) x'aktarx li jkompli jagħti spinta lill-attività ekonomika fis-snin ta' wara permezz tal-investment pubbliku u privat addizzjonali mistenni.

Tabella 5: Suppożizzjonijiet ewlenin fil-pjan tal-Ġermanja

						Estensjoni tal-perjodu ta' aġġustament				
	2024	2025	2026	2027	2028	2029	2030	2031	Medja matul il-perjodu ta' validità tal-pjan 2025–2029	Medja matul il-perjodu ta' aġġustament 2025–2031
Tkabbir potenzjali tal-PDG (%)	0.5	0.9	0.9	0.9	0.9	0.9	0.9	0.9	0.9	0.9
Inflazzjoni (tkabbir tad-deflatur tal-PDG) (%)	3.1	2.7	2.6	2.6	2.6	2.5	2.5	2.4	2.6	2.6

Sors: il-pjan fiskali-strutturali fuq terminu medju tal-Ġermanja u l-kalkoli tal-Kummissjoni.

Il-pjan jassumi valuri kemxejn oghla tad-deflatur tal-PDG għall-2025 u l-2026 meta mqabbel mas-suppożizzjonijiet tal-Kummissjoni. Id-deflaturi oghla jikkontribwixxu għal tkabbir medju fin-nefqa netta oghla matul il-perjodu ta' aġġustament fil-pjan. Id-differenza ta' 0.3 punti perċentwali bejn id-deflatur tal-PDG fl-2025 fis-suppożizzjonijiet tal-Kummissjoni u dak fil-pjan hija ġġustifikata minn data aktar recenti għall-ewwel trimestru tal-2025 li ma kinitx inkluża fis-suppożizzjonijiet tal-Kummissjoni.¹² Id-differenza ta' 0.4 punti perċentwali fid-deflaturi tal-PDG għall-2026 tista' tigi ġġustifikata mill-effetti fuq il-prezzijiet tat-tensjonijiet kummerċjali globali u ż-żieda sinifikanti mistennija fl-infiq pubbliku. Meqjusa flimkien, dawn l-argumenti jiġġustifikaw kif xieraq din id-devjazzjoni fid-deflaturi vis-à-vis iċ-ċifri tal-Kummissjoni.

Id-defiċit nominali aġġornat fl-2024 inkluż fil-pjan ma għandux impatt sinifikanti fuq it-tkabbir medju fin-nefqa netta meta mqabbel mas-suppożizzjonijiet tal-Kummissjoni. Dan jimplika li d-differenza bejn ir-rati massimi ta' tkabbir fin-nefqa netta fil-pjan u t-trajettorja referenzjarja hija spjegata minn differenzi fis-suppożizzjonijiet li b'mod ġenerali jistgħu jiġu aċċettati, f'konformità mal-Artikolu 13, il-punt (b), tar-Regolament (UE) 2024/1263. B'mod ġenerali, id-differenzi kollha fis-suppożizzjonijiet mehudin flimkien iwasslu għal tkabbir medju fin-nefqa netta fil-pjan li huwa oghla mit-trajettorja referenzjarja.

Il-Kummissjoni ser tqis il-valutazzjoni ta' hawn fuq tas-suppożizzjonijiet tal-pjan fil-valutazzjonijiet futuri tal-konformità mar-rati massimi ta' tkabbir fin-nefqa netta.

¹² Id-data għat-tieni trimestru, ippubblikata wara li gie pprezentat il-pjan, tiġġustifika wkoll id-differenza fid-deflatur tal-PDG tal-2025. Ara pereż.

Strategija fiskali tal-pjan

- (27) Skont l-istrategija fiskali indikattiva fil-pjan, l-impenji dwar in-nefqa netta ser jitwettqu permezz ta' strategija orjentata lejn it-tkabbir ibbazata fuq investimenti pubbliċi, riformi strutturali u konsolidazzjoni gradwali. Il-pjan fih perkors b'aġġustament differit, b'pożizzjoni ta' politika espansjonarja fl-2025 u fl-2026. Il-kawża tal-espansjoni hija, b'mod sinifikanti, l-infiq oġhla orjentat lejn l-investment (ara t-Tabella 6), li jindirizza tkabbir ekonomiku kajman u nuqqas ta' investment, u li huwa ffinanzjat sa punt sinifikanti minn Fond Speċjali għall-Infrastruttura u n-Newtralità Klimatika li għadu kif inholoq. Il-Fond Speċjali jissalvagwardja l-infiq orjentat lejn l-investment billi jippermetti l-infiq fil-Fond Speċjali biss meta l-infiq tal-investment fil-baġit federali ewlieni jaqbez l-għaxra fil-mija tal-infiq totali tiegħu (nett mit-tranzazzjonijiet finanzjarji u ċerti partiti relatati mad-difiża). L-espansjoni fiskali hija segwita minn sforzi sinifikanti ta' konsolidazzjoni fl-2027, l-2028 u l-2029. L-istrategija ta' konsolidazzjoni tiddependi minn dħul oġhla permezz ta' miżuri li jsaħħu t-tkabbir bħat-tnaqqis tal-kostijiet tal-burokrazija b'25 % permezz tad-digitalizzazzjoni u s-simplifikazzjoni legali, it-tnaqqis tad-distakk fil-ffinanzjament fil-qasam tal-kapital ta' espansjoni u ta' innovazzjoni, u l-espansjoni tal-provvista ta' haddiema b'hiliet speċjalizzati permezz ta' incentivi biex tiżdied il-partecipazzjoni fis-suq tax-xogħol u proċessi ta' immigrazzjoni mtejbja. Fuq in-naħa tan-nefqa, il-pjan fuq terminu medju jirrapporta dwar l-intenzjoni tal-gvern li jwettaq rieżami u razzjonalizzazzjoni rikorrenti tas-sussidji u l-programmi ta' finanzjament kollha, jikkonsolida l-benefiċċji soċjali, u jnaqqas il-persunal fil-ministeri u fl-amministrazzjoni tal-parlament nazzjonali b'mill-inqas 8 % sal-2029. L-ispeċifikazzjoni ta' dawn l-intenzjonijiet u l-miżuri ta' politika li jridu jiġu adottati trid tiġi kkonfermata jew aġġustata u kkwantifikata fil-baġits annwali.

Sett ta' impenji ta' riforma u investment fil-pjan biex jirfed estensjoni tal-perjodu ta' aġġustament fiskali

- (28) Fil-pjan, il-Ġermanja timpenja ruħha għal sett ta' riformi u investimenti, bl-għan li ttejjeb it-tkabbir potenzjali u s-sostenibbiltà fiskali, biex tirfed estensjoni tal-perjodu ta' aġġustament fiskali minn erba' għal seba' snin.

Is-sett ta' riformi u investimenti li jirfdu estensjoni tal-perjodu ta' aġġustament huwa magħmul minn żewġ impenji mill-Pjan għall-Irkupru u r-Reżiljenza (RRP, Recovery and Resilience Plan) tal-Ġermanja kif ukoll minn 15-il riforma u investiment ġdid. Dan jinkludi l-miżuri li ġejjin (ara wkoll l-Anness II):

- il-grupp ta' hidma Federal-Länder għal amministrazzjoni pubblika effiċjenti: Il-miżura hija impenn skont l-RRP (il-miżura 6.2.1) biex il-governanza ssir aktar effettiva u biex jiġu kkoordinati aħjar il-proċeduri tal-ippjanar u l-ghoti tal-permessi fil-livelli Federali u tal-Länder. L-ewwel żewġ stadji jikkonsistu mill-pubblikazzjoni tar-rapporti ta' progress tal-grupp ta' hidma sal-2021 u l-2022, rispettivament. Bit-tielet pass, mill-inqas 80 % tal-miżuri mit-tieni rapport ta' progress jenhtieg li jiġu implimentati sal-ewwel trimestru tal-2025.
- L-Att dwar l-Energija mir-Riħ lil Hinn mill-Kosta: Il-miżura hija impenn skont l-RRP (il-miżura 7.1.5) biex jinholqu l-kundizzjonijiet għal varar aċċellerat ta' turbini eoliċi fuq il-baħar. Fl-ewwel trimestru tal-2023, kien daħal fis-seħh l-Att dwar l-Energija mir-Riħ lil Hinn mill-Kosta u b'hekk naqqas l-ostakli għall-iżvilupp tal-enerġiji rinnovabbli u l-infrastruttura tal-grilja meħtieġa billi ssimplifika l-proċeduri tal-ippjanar u tal-ghoti tal-permessi għall-proġetti rilevanti.
- L-operazzjonalizzazzjoni tal-Fond Speċjali għall-Infrastruttura u n-Newtralità Klimatika: Ir-riforma għandha l-għan li ssahhaħ il-qafas finanzjarju biex jiġu indirizzati l-htigijiet urġenti ta' investiment pubbliku għall-infrastruttura nazzjonali. Wara l-holqien tal-Fond Speċjali għall-Infrastruttura u n-Newtralità Klimatika, jenhtieg li l-legizlazzjoni li tistabbilixxi r-regoli dwar kif għandhom jintefqu l-fondi, b'mod partikolari l-kriterju tal-addizzjonalità għall-investiment, tidhol fis-seħh sat-tielet trimestru tal-2025.
- Allowance għar-riċerka biex tappoġġa r-R&Ż: Din il-miżura għandha l-għan li ssahhaħ l-attivitajiet kummerċjali tar-R&Ż permezz ta' inċentivi fiskali. Ir-riforma tinvolvi l-adozzjoni ta' liġi biex testendi l-bażi għat-taxxa u n-nefqa eliġibbli tal-allowance għar-riċerka sal-ewwel trimestru tal-2026.

- Tnaqqis tal-piż amministrattiv: L-għan ta' din il-miżura huwa li jitnaqqsu l-piżijiet burokratiċi fuq in-negozji, iċ-ċittadini u l-amministrazzjoni. Il-miżuri ta' rimedju ser jiġu raggruppati f'liġijiet dwar it-tnaqqis tal-piż amministrattiv. Il-leġislazzjoni mistennija tiġi adottata sar-raba' trimestru tal-2027.
- Simplifikazzjoni tal-liġi dwar l-akkwist għall-Forzi Armati: Din il-miżura għandha l-għan li tnaqqas il-burokrazija żejda u tippermetti l-investment billi tissimplifika l-liġi tal-akkwist għall-Forzi Armati Federali billi testendi l-kamp ta' applikazzjoni għal proċeduri ta' akkwist simplifikati, thaffef, u tiddigitalizza l-proċeduri. Il-leġislazzjoni mistennija tidhol fis-seħh sat-tieni semestru tal-2026.
- Simplifikazzjoni tal-liġi dwar l-akkwist: B'mod simili għall-miżura preċedenti, din ir-riforma għandha l-għan li tnaqqas il-burokrazija żejda u tippermetti l-investment billi tissimplifika l-liġi tal-akkwist billi testendi l-kamp ta' applikazzjoni għal proċeduri ta' akkwist simplifikati, thaffef, u tiddigitalizza l-proċeduri. Il-leġislazzjoni mistennija tidhol fis-seħh sat-tieni semestru tal-2026.
- L-iffaċilitar tal-impjieg wara li tintlahaq l-età tal-irtirar: Din il-miżura għandha l-għan li ttejjeb il-provvista ta' haddiema billi tneħhi d-dizincementi biex wiehed jibqa' jahdem wara l-età regolari tal-irtirar. Ir-riforma tinvolve t-tneħhija tal-projbizzjoni ta' qabel l-impjieg (l-impjegaturi huma pprojbiti milli joffru kuntratt temporanju mingħajr raġuni oġġettiva lill-haddiema li qabel kienu impjegati) biex jiġi ffaċilitat ir-ritorn temporanju fis-suq tax-xogħol wara l-ilhuq tal-età tal-irtirar sat-tieni trimestru tal-2026.
- Punt uniku ta' servizz diġitali għal ċittadini kwalifikati ta' pajjiżi terzi: Din il-miżura għandha l-għan li ttejjeb il-provvista ta' haddiema billi tiffaċilita l-migrazzjoni ta' dawk bi kwalifiki għoljin. Ir-riforma tinvolve t-tnedija ta' pjattaforma ċentrali tal-IT għall-professjonisti barranin, li mistennija tkun operazzjonali sar-raba' trimestru tal-2029.
- Espansjoni tal-opportunitajiet ta' xogħol għar-residenti temporanji: Din il-miżura għandha l-għan li ttejjeb il-provvista ta' haddiema billi żżid il-partecipazzjoni tar-refuġjati fis-suq tax-xogħol. Ir-riforma tinvolve t-tnaqqis tal-projbizzjonijiet fuq ix-xogħol għar-refuġjati għal massimu ta' 3 xhur billi ssir bidla fil-leġislazzjoni rilevanti sar-raba' trimestru tal-2028.

- Estensjoni tat-taxxa fuq it-tabakk: Din il-miżura għandha l-għan li tissalvagwardja d-dhul mit-taxxa u ssahha il-protezzjoni tas-saħha pubblika. Ir-riforma tinvolti l-adozzjoni ta' liġi għal estensjoni tal-mudell tat-taxxa fuq it-tabakk sar-raba' trimestru tal-2026.
- L-iffaċilitar tal-investiment fl-akkomodazzjoni (Akkomodazzjoni Turbo): Din il-miżura għandha l-għan li żżid l-investiment fl-akkomodazzjoni billi tissimplifika r-regolamenti dwar il-konstruzzjoni tal-akkomodazzjoni. Ir-riforma tinvolti s-simplifikazzjoni tal-leġiżlazzjoni għall-konstruzzjoni tal-akkomodazzjoni permezz ta' eżenzjonijiet temporanji mir-regoli, ippjanar aktar flessibbli, regolamenti speċjali estiżi, u linji gwida aktar ċari dwar il-kunflitti tal-istorbju sal-ewwel trimestru tal-2026.
- It-twaqqif ta' fond ta' kapital ta' riskju appoġġat mill-gvern: Din il-miżura għandha l-għan li ttejjeb l-aċċess għall-finanzjament għall-kumpaniji start-ups billi timmobilizza l-kapital minn investituri istituzzjonali. Ir-riforma tinvolti t-tnedija tal-gbir ta' fondi għall-"Fond għat-Tkabbir II" immirat lejn l-investituri istituzzjonali bil-gvern bħala investitur ankra sar-raba' trimestru tal-2026.
- Rapport dwar is-sussidji tal-gvern: Din il-miżura għandha l-għan li tiffaċilita t-tfassil tal-politika fiskali billi turi l-effiċjenza u l-effettività tas-sussidji. Ir-riforma tinvolti l-pubblikazzjoni ta' żewġ rapporti federali dwar is-sussidji li janalizzaw l-impatt tal-programmi sussidjati skont il-linji gwida tal-politika dwar is-sussidji sar-raba' trimestru tal-2025 u sat-tielet trimestru tal-2027.
- Riežamijiet tal-infiq: Din il-miżura għandha l-għan li tinforma t-tfassil tal-politika fiskali billi tidentifika oqsma potenzjali għall-iffrankar tal-kostijiet u l-allinjament mill-ġdid tal-infiq eżistenti ma' prioritajiet godda ta' nfiq. L-ewwel riežami tal-infiq (li huwa t-12-il riežami tal-infiq mill-Ministeru għall-Finanzi (MoF) ser jiffoka fuq it-titjib tal-ibbaġitjar tal-prestazzjoni. Dan ser jiġi ppubblikat sar-raba' trimestru tal-2025. Ir-riežamijiet tal-infiq li jmiss (mill-inqas tnejn) ser jeżaminaw oqsma ta' politika ewlenin, inkluż miżuri eżistenti, programmi ta' appoġġ, u servizzi statutorji kif ukoll suġġetti trażversali li jkopru l-firxa shiha tal-baġit. Dawn ser jiġu ppubblikati sa mhux aktar tard mir-raba' trimestru tal-2028 u r-raba' trimestru tal-2029. Billi jiffokaw fuq l-għanijiet u l-impatti tal-infiq federali, ir-riežamijiet tal-infiq iwittu t-triq għal ġestjoni baġitarja mtejbja orjentata lejn il-miri u lejn ir-riżultati. Il-konklużjonijiet u r-rakkomandazzjonijiet tar-riežamijiet tal-infiq ser jiġu applikati fil-proċess tal-ippjanar tal-baġit.

- It-titjib tal-kundizzjonijiet għall-investimenti fl-enerġija ġeotermali: Din il-miżura għandha l-għan li tneħhi l-ostakli għall-investment billi tissimplifika r-regolament għall-investimenti fl-enerġija ġeotermali. Ir-riforma tinvolve s-simplifikazzjoni tal-proċeduri ta' awtorizzazzjoni permezz ta' Att dwar l-Aċċellerazzjoni tal-Enerġija Ġeotermali sat-tieni trimestru tal-2026.
- It-titjib tal-kundizzjonijiet għall-investimenti fl-idroġenu: Din il-miżura għandha l-għan li tneħhi l-ostakli għall-investment billi tissimplifika r-regolament għall-investimenti fl-idroġenu. Ir-riforma tinvolve s-simplifikazzjoni tal-ippjanar, tal-ghoti ta' permessi, u tal-proċeduri ta' akkwist relatati permezz ta' Att dwar l-Aċċellerazzjoni tal-Idroġenu sat-tielet trimestru tal-2026.

- (29) F'konformità mal-Artikolu 14(3) tar-Regolament (UE) 2024/1263, kull riforma u investment li jirfdu estensjoni tal-perjodu ta' aġġustament huma dettaljati biżżejjed, antiċipati, marbuta biż-żmien u verifikabbli.
- (30) L-impenji tal-RRP li jirfdu l-estensjoni fihom riformi u investimenti sinifikanti mmirati lejn it-titjib tas-sostenibbiltà fiskali u t-tisħiħ tal-potenzjal tat-tkabbir tal-ekonomija. Barra minn hekk, il-Ġermanja timpenja ruħha li tkompli l-isforz ta' riforma matul il-perjodu kopert mill-pjan fiskali-strutturali fuq terminu medju u li żżomm il-livelli ta' investment iffinanzjati fil-livell nazzjonali realizzati matul il-perjodu kopert mill-RRP (ara hawn taht, it-Tabella 6). L-impenji ser jiġu mmonitorjati matul l-implimentazzjoni tal-pjan. Għaldaqstant, l-impenji skont l-RRP jistgħu jitqiesu għall-estensjoni tal-perjodu ta' aġġustament kif previst mill-Artikolu 36(1), il-punt (d), tar-Regolament (UE) 2024/1263.

(31) Is-sett ta' riformi u investimenti li jirfdu l-estensjoni mistenni jtejjeb il-potenzjal tat-tkabbir u tar-reziljenza tal-ekonomija tal-Ġermanja b'mod sostenibbli kif meħtieġ mill-Artikolu 14(2), il-punt (a), tar-Regolament (UE) 2024/1263. Il-pjan jistma li fl-2029, il-pakkett ser ikollu impatt ekonomiku pożittiv ta' madwar 1.0 % tal-PDG tal-2029. Din l-istima saret bl-użu tal-mudelli dinamiċi ta' ekwilibriju ġenerali stokastiku tal-Kummissjoni (QUEST III). Il-biċċa l-kbira tal-effetti tat-tkabbir jirriżultaw minn tliet mizuri:

- L-operazzjonalizzazzjoni tal-Fond Speċjali għall-Infrastruttura u n-Newtralità Klimatika mistennija tikkontribwixxi għal sehem oġġla ta' investiment, li huwa stmat li jżid il-PDG matul il-perjodu tal-pjan. L-istima hija konformi mal-analiżi pprovduta fit-Tbassir tar-Rebbiegha tal-Kummissjoni għall-2025 dwar l-effetti makroekonomiċi tal-Fond Speċjali għall-Infrastruttura u n-Newtralità Klimatika.
- Il-liġijiet għat-tnaqqis tal-piż amministrattiv u s-simplifikazzjonijiet fil-liġi tal-akkwist mistennija jtejbu l-effiċjenza u jgħolqu żidiet fil-produttività. It-tnaqqis tal-kostijiet ġenerali jwassal għal profittabbiltà oġġla tad-ditti. Dan huwa konformi mal-istimi ppubblikati tal-effetti ta' tnaqqis fil-piż amministrattiv¹³. Ir-riskju ta' tnaqqis fl-impjiegi ingenerali jidher baxx peress li s-suq tax-xogħol Ġermaniż huwa ristrett.
- Il-mizuri li jiffaċilitaw il-migrazzjoni ta' haddiema tas-sengħa u l-espansjoni tal-opportunitajiet tax-xogħol għar-refuġjati mistennija jtejbu l-provvista ta' haddiema u b'hekk it-tkabbir. Dawn l-istimi huma bbażati fuq xenarji minn żewġ studji dwar il-movimenti migratorji, li wieħed minnhom thejja mill-Istitut ta' Kiel fuq talba mill-Ministeru għall-Ekonomija.¹⁴

B'mod ġenerali, il-pjan mistenni jtejjeb il-potenzjal tat-tkabbir u r-reziljenza tal-ekonomija billi jindirizza dghufijiet li ġew identifikati qabel bħan-nuqqas ta' investiment u t-tnaqqis fil-provvista ta' haddiema.

¹³ Ara eż. Roeger et al (2008): Structural Reforms in the EU: A simulation-based analysis using the QUEST model with endogenous growth, https://ec.europa.eu/economy_finance/publications/pages/publication13531_en.pdf.

¹⁴ Institut für Weltwirtschaft Kiel (2021): Analyse und Prognose von Migrationsbewegungen, https://www.ifw-kiel.de/fileadmin/Dateiverwaltung/IfW-Publications/fis-import/712bf76b-fed4-4ad6-b827-4a5a04f42a3b-wipo_34.pdf; Destatis: 15. Koordinierte Bevölkerungsvorausberechnung, <https://www.destatis.de/DE/Themen/Gesellschaft-Umwelt/Bevoelkerung/Bevoelkerungsvorausberechnung/begleitheft.html>.

- (32) Is-sett ta' riformi u investimenti li jirfdu l-estensjoni mistenni jappoġġa s-sostenibbiltà fiskali kif meħtieġ mill-Artikolu 14(2), il-punt (b), tar-Regolament (UE) 2024/1263. Il-gvern jistenna effett fiskali tas-sett ta' riformi u investimenti ta' 0.2 % tal-PDG nominali fis-sena li jakkumula sa 1.0 % tal-PDG nominali tal-2024 matul il-perjodu bejn l-2025 u l-2029. Dan huwa l-aktar permezz ta' effetti indiretti (0.9 %), li jirriflettu l-enfasi fuq riformi li jsaħħu t-tkabbir. L-estensjoni tat-taxxa fuq it-tabakk ser iżżid id-dhul mit-taxxa. Barra minn hekk, ir-rieżamijiet tal-infiq u rieżami tas-sussidji ser jgħinu biex tittejjeb il-kwalità tal-finanzi pubbliċi.
- (33) Is-sett ta' riformi u investimenti li jirfdu l-estensjoni jindirizza l-prijoritajiet komuni tal-UE kif meħtieġ mill-Artikolu 14(2), il-punt (c), tar-Regolament (UE) 2024/1263. Il-biċċa l-kbira tal-miżuri mistennija jikkontribwixxu għar-reżiljenza soċjali u ekonomika, f'konformità mal-prinċipji tal-Pilastru Ewropew tad-Drittijiet Soċjali. Barra minn hekk, il-liġijiet dwar l-aċċellerazzjoni għall-investiment fl-enerġija ġeotermali u fl-idroġenu jikkontribwixxu għal tranżizzjoni ekoloġika u diġitali ġusta kif ukoll għall-iżgurar tas-sigurtà tal-enerġija flimkien mal-Att dwar l-Enerġija mir-Riħ lil hinn mill-Kosta. Is-simplifikazzjoni tal-liġi dwar l-akkwist u l-użu tat-teknoloġiji diġitali fil-proċessi tal-akkwist għall-Forzi Armati tindirizza l-bini tal-mezzi tad-difiża.
- (34) Is-sett ta' riformi u investimenti li jirfdu l-estensjoni jindirizza s-CSRs rilevanti¹⁵ maħruġa bħala parti mis-Semestru Ewropew kif meħtieġ mill-Artikolu 14(2), il-punt (d), tar-Regolament (UE) 2024/1263. B'mod partikolari, is-sett ta' riformi u investimenti li jirfdu estensjoni jindirizzaw is-CSRs marbuta ma':
- rakkomandazzjonijiet fiskali-strutturali permezz ta' riformi li jippermettu l-investiment pubbliku inkluż l-operazzjonalizzazzjoni tal-Fond Speċjali għall-Infrastruttura u n-Newtralità Klimatika u s-simplifikazzjoni tal-liġi dwar l-akkwist kif ukoll l-estensjoni tat-taxxa fuq it-tabakk, ir-rieżamijiet tal-infiq u r-rapport dwar is-sussidji tal-gvern;

¹⁵ is-CSRs meqjusa bħala "rilevanti" huma rakkomandazzjonijiet: (i) imsemmija fid-Deċiżjoni ta' Implimentazzjoni tal-Kunsill dwar l-approvazzjoni tal-valutazzjoni tal-pjan għall-irkupru u r-reżiljenza għall-miżuri inklużi fl-RRP u (ii) adottata mill-Kunsill fl-2025.

- rakkomandazzjonijiet fir-rigward tat-trasformazzjoni tal-ekonomija bl-estensjoni tal-allowance għar-riċerka biex tappoġġa r-R&Ż, it-tnaqqis tal-piż amministrattiv inkluż bl-użu ta' teknoloġiji diġitali, l-iffaċilitar tal-investiment fl-akkomodazzjoni u l-istabbiliment ta' fond ta' kapital ta' riskju appoġġat mill-gvern;
- rakkomandazzjoni fir-rigward tat-tranzizzjoni ekoloġika biex titnaqqas id-dipendenza generali fuq il-fjuwils fossili importati u jiġi ffaċilitat ir-rwol tal-enerġija rinnovabbli fis-sistema tal-enerġija billi jittejbu l-kundizzjonijiet għall-enerġija mir-riħ lil hinn mill-kosta, l-enerġija ġeotermali u l-investimenti fl-idroġenu, kif ukoll l-elettrifikazzjoni u l-flessibbiltà;
- rakkomandazzjoni fir-rigward tas-suq tax-xogħol billi jiġi ffaċilitat l-impjieg wara li tintlaħaq l-età tal-irtirar, punt uniku ta' servizz diġitali għal ċittadini ta' pajjiżi terzi kwalifikati u l-espansjoni tal-opportunitajiet ta' xogħol għal residenti temporanji.

(35) Il-pjan jiżgura li jinżamm il-livell generali ppjanat ta' investiment pubbliku ffinanzjat fil-livell nazzjonali mwettaq bħala medja matul il-perjodu kopert mill-RRP, kif mehtieg mill-Artikolu 14(2), il-punt (e), tar-Regolament (UE) 2024/1263.

Tabella 6: Investiment pubbliku ffinanzjat fil-livell nazzjonali skont il-pjan (% tal-PDG)

Livell medju matul il-perjodu kopert mill-RRP (mill-2021 sal-2026) ¹⁶	2025	2026	2027	2028	2029	Medja matul id-durata tal-pjan
2.9	3.3	3.5	3.5	3.7	3.8	3.5

Sors: il-pjan fiskali-strutturali fuq terminu medju tal-Ġermanja.

(36) Fl-aħħar nett, is-sett ta' impenji ta' riforma u investiment li jirfdu estensjoni jista' jitqies bħala konsistenti mal-impenji fl-RRP u l-Ftehim ta' Shubija miftiehem skont il-Qafas Finanzjarju Pluriennali kif mehtieg mill-Artikolu 14(4) tar-Regolament (UE) 2024/1263.

¹⁶ Huwa prezunt u aċċettat li ż-żewġ perjodi ser jikkoinċidu. Ir-rekwiżit li jinżamm il-livell ta' investiment huwa maħsub li japplika għas-snin wara t-tmiem tal-hajja tal-Faċilità għall-Irkupru u r-Reżiljenza.

- (37) Bhala konklużjoni, is-sett ta' riformi u investimenti li jirfdu l-estensjoni tal-perjodu ta' aġġustament huwa vvalutat bħala li jissodisfa, meħuda flimkien, il-kriterji fl-Artikolu 14 tar-Regolament (UE) 2024/1263. B'riżultat ta' dan, il-perjodu ta' aġġustament jista' jiġi estiż minn erba' snin għal sebgha, kif propost fil-pjan.

Intenzjonijiet oħrajn ta' riforma u ta' investiment fil-pjan li jirrispondu għall-isfidi ewlenin identifikati fil-kuntest tas-Semestru Ewropew u li jindirizzaw il-prijoritajiet komuni tal-Unjoni

- (38) Barra mis-sett ta' riformi u investimenti li jirfdu estensjoni tal-perjodu ta' aġġustament, il-pjan jiddeskrivi l-intenzjonijiet ta' politika dwar riformi u investimenti oħra biex jirrispondu għall-isfidi ewlenin identifikati fil-kuntest tas-Semestru Ewropew, speċjalment is-CSRs, u biex jindirizzaw il-prijoritajiet komuni tal-Unjoni. Il-pjan jinkludi 35 riforma u investiment, li erbgha minnhom huma appoġġati finanzjarjament mill-Faċilità għall-Irkupru u r-Reżiljenza. Ir-riformi u l-investimenti tal-pjan huma parzjalment ibbażati fuq dokument ta' strateġija eżistenti tal-gvern ("Responsabbiltà għall-Ġermanja, Ftehim ta' Koalizzjoni bejn is-CDU, is-CSU u l-SPD, il-21 Perjodu Legiżlattiv").¹⁷
- (39) Fir-rigward tal-prijorità komuni ta' tranżizzjoni ekoloġika u diġitali ġusta, inkluż l-oġettivi klimatiċi stabbiliti fir-Regolament (UE) 2021/1119, il-pjan jipprevedi miżuri ta' taħriġ, pereżempju, fir-rigward tad-diġitalizzazzjoni tat-taħriġ u biex tithegġegħ il-partecipazzjoni diġitali tal-istudenti. Barra minn hekk, il-pjan jinkludi riformi u investimenti li għandhom l-għan li jespandu n-networks diġitali billi jiddeterminaw interess pubbliku prevalenti għall-espansjoni tan-network u jissimplifikaw l-ippjanar u l-approvazzjoni. Barra minn hekk, il-pjan għandu l-għan li jtejjeb l-aċċess għall-ġustizzja billi jintroduċi proċeduri online fil-ġustizzja ċivili kif ukoll is-simplifikazzjoni tal-proċeduri notarili bl-introduzzjoni ta' proċedura ta' awtentikazzjoni diġitali għan-nutara u atti oħra. Il-pjan jinkludi wkoll l-adozzjoni ta' standards diġitali komuni għall-amministrazzjoni pubblika biex jiġi żgurat aċċess uniformi u mingħajr ostakli għas-servizzi amministrattivi (inkluż fl-RPP), u liġi li timmodernizza u tiddiġitalizza l-ġlieda kontra x-xogħol mhux iddikjarat.

¹⁷ Verantwortung für Deutschland, Koalitionsvertrag zwischen CDU, CSU und SPD, 21. Legislaturperiode, https://www.koalitionsvertrag2025.de/sites/www.koalitionsvertrag2025.de/files/koav_2025.pdf.

Il-pjan jiddeskrivi wkoll miżuri li jinkoraġġixxu l-kostruzzjoni ta' impjanti tal-enerġija konsenzabbli, l-iżvilupp, il-konverżjoni u l-kostruzzjoni ġdida ta' networks tas-shana newtrali għall-klima (inklużi fl-RRP) kif ukoll l-espansjoni mmirata tan-networks tal-elettriku. Barra minn hekk, il-pjan fih pakkett ta' miżuri mmirati biex inaqqsu l-komponenti tat-taxxa tal-prezzijiet tal-elettriku għall-konsumaturi kummerċjali u jiżguraw involviment akbar tal-Istat fil-kostijiet tan-network biex jikkontribwixxu għall-kompetittività u l-elettrifikazzjoni, itejbu l-ambjent regolatorju għas-CCS/CCU, u l-kontinwazzjoni tal-finanzjament għat-tishin u r-rinnovazzjoni għal bini effiċjenti (inkluż fl-RRP) kif ukoll zieda fil-finanzjament federali għal networks tat-tishin effiċjenti u newtrali għall-klima. Il-pjan jipprevedi r-riabilitazzjoni tan-network ferrovjarju billi jtejjeb il-kurituri ta' prestazzjoni għolja. Sabiex jissahhu l-governanza u l-ippjanar tal-investiment fit-tul fis-settur ferrovjarju, il-pjan jintroduci l-"Infraplan" bħala għodda ta' finanzjament vinkolanti li tipprioritizza proġetti futuri. L-elettromobbiltà ser tiġi promossa permezz ta' inċentivi tat-taxxa, eżenzjonijiet mit-taxxa fuq il-karozzi, appoġġ immirat għal unitajiet domestiċi b'introjt baxx, u investiment fl-infrastruttura tal-iċċarġjar u l-mobbiltà tal-merkanzija b'emissjonijiet zero (inklużi fl-RRP). Fl-aħhar nett, il-pjan jappoġġa l-innovazzjoni u l-progress teknoloġiku billi jipprioritizza l-finanzjament tar-riċerka skont l-aġenda ta' teknoloġija avvanzata, b'enfasi fuq teknoloġiji ewlenin bħall-IA, il-bijoteknoloġija u s-soluzzjonijiet klimatiċi, u billi jrawwem rabtiet aktar b'saħħithom bejn ir-riċerka u l-industrija. Dawn il-miżuri u oħrajn fil-pjan għandhom l-għan li jikkontribwixxu għall-implimentazzjoni tas-
CSRs tal-2025 dwar il-ħiliet, l-edukazzjoni u t-taħriġ vokazzjonali u l-apprendiment għall-adulti, l-amministrazzjoni pubblika, l-infrastruttura digitali, id-digitalizzazzjoni tal-amministrazzjoni pubblika u tas-servizzi pubbliċi, l-effiċjenza enerġetika, it-trasport, l-enerġija rinnovabbli, in-networks tal-infrastruttura tal-enerġija u r-riċerka u l-innovazzjoni.

- (40) Fir-rigward tal-prijorità komuni tar-reżiljenza soċjali u ekonomika, inkluż il-Pilastru Ewropew tad-Drittijiet Soċjali, il-pjan jinkludi riformi u investimenti li għandhom l-għan li jtejbju l-inċentivi għall-impjiegi u jhaffu l-integrazzjoni fis-suq tax-xogħol billi jirristrutturaw l-appoġġ bażiku għall-introjt (Grundsicherung) għal dawk li qed ifittxu impjeg. Il-Kummissjoni dwar ir-riforma tal-istat soċjali mistennija tippreżenta rakkomandazzjonijiet għall-immodernizzar u t-tnaqqis tal-burokrazija fis-sistema ta' protezzjoni soċjali u fl-amministrazzjoni tagħha. Biex jiżdiedu l-inċentivi għall-espansjoni tal-impjeg bi qligħ, il-pjan jipprevedi l-introduzzjoni ta' eżenzjonijiet mit-taxxa għas-supplimenti tas-sahra. Barra minn hekk, il-pjan jipprevedi wkoll miżuri għall-ekwità permezz tal-edukazzjoni, bħall-ġhoti ta' appoġġ immirat lill-iskejjel bi proporzjon għoli ta' studenti soċjalment żvantaġġati, appoġġ addizzjonali għall-edukazzjoni u l-kura bikrija tat-tfal (ECEC, edukazzjoni u kura bikrija tat-tfal) f'żoni żvantaġġati u għal dawk li jiffukaw fuq il-promozzjoni tal-iżvilupp lingwistiku tat-tfal kif ukoll għat-titjib tal-infrastruttura għall-ECEC kollha. Barra minn hekk, il-pjan jipprevedi pakkett ta' miżuri ta' taħriġ ta' titjib tal-ħiliet u taħriġ mill-ġdid, pereżempju, biex jissahħu t-taħriġ vokazzjonali, l-apprendiment tul il-ħajja, fir-rigward tad-diġitalizzazzjoni tat-taħriġ u l-appoġġ għat-taħriġ fuq il-post tax-xogħol. Biex jittejbju l-opportunitajiet edukattivi, il-pjan jestendi l-programm ta' investiment għall-kura skolastika matul il-ġurnata kollha. Barra minn hekk, il-proċeduri tal-infrastruttura ser jiġu aċċellerati permezz ta' liġi proċedurali armonizzata. Bħala pass ieħor biex titnaqqas il-burokrazija, ser jiġu introdotti rieżamijiet tat-titjib tal-proċess sabiex jiġu identifikati u indirizzati l-akbar ostakli fil-proċeduri amministrattivi. Il-benefiċċji soċjali iridu jiġu allinjati u diġitalizzati aħjar biex jiġi ssimplifikat l-aċċess u titnaqqas il-burokrazija. Il-pjan għandu l-għan li jnaqqas il-kostijiet tal-elettriku permezz ta' ħelsien mit-taxxa u kofinanzjament federali tat-tariffi tal-grilja, filwaqt li jappoġġa l-elettrifikazzjoni. It-tfaddil privat fit-tul ser ikun appoġġat bl-introduzzjoni ta' pensjoni b'bidu bikri għat-tfal. Il-pjan jipprevedi l-inkluzjoni ta' persuni godda b'impjeg indipendenti fis-sistema statutorja tal-pensjonijiet li għandha l-għan li ssahħaħ is-sigurtà tax-xjuħija. Għandha wkoll l-għan li żżid il-provvista ta' haddiema billi tipprovd i nċentivi fiskali għax-xogħol lil hinn mill-età tal-irtirar. L-aċċess għall-kura ser jittejjeb permezz ta' sistema tal-kura primarja, riforma tas-servizz ta' emerġenza u salvataġġ, u ristrutturar tal-isptarijiet, filwaqt li riforma tal-kura fit-tul għandha l-għan li tiżgura s-sostenibbiltà u tnaqqas il-piżijiet fuq il-kontributori. In-network ferrovjarju jrid jiġi mmodernizzat permezz ta' riabilitazzjoni mmirata tal-kurituri. L-investiment kummerċjali ser jiġi stimulat bl-introduzzjoni mill-ġdid tad-deprezzament aċċellerat u bit-tnaqqis tar-rati tat-taxxa korporattiva. L-aċċess għall-finanzjament ser jiġi estiz billi jittejjeb il-finanzjament għall-intrapriži żgħar u ta' daqs medju (SMEs) u għall-kumpaniji start-ups.

Fl-ahhar nett, il-pjan jappoġġa l-innovazzjoni billi jipprijoritizza r-riċerka f'teknoloġiji ewlenin bħall-IA, il-bijoteknoloġija u t-teknoloġija klimatika. Dawn il-miżuri u oħrajn fil-pjan għandhom l-għan li jikkontribwixxu għall-implimentazzjoni tas-CSRs tal-2025 dwar il-politika tat-tassazzjoni, l-ambjent tan-negozju, is-sistemi tal-pensjonijiet u l-anzjanità attiva, l-amministrazzjoni pubblika, il-funzjonament tas-suq tax-xogħol, il-ħiliet, l-edukazzjoni u t-taħriġ vokazzjonali u l-apprendiment għall-adulti, l-edukazzjoni, l-infrastruttura u n-networks tal-enerġija, ir-riċerka u l-innovazzjoni u t-trasport. Il-miżuri fil-pjan huma maħsuba wkoll biex jgħinu fit-titjib tal-affordabbiltà tal-akkomodazzjoni billi jimmiraw li jżidu l-provvista tal-akkomodazzjoni.

- (41) Fir-rigward tal-prijorità komuni tas-sigurtà tal-enerġija, il-pjan jinkludi riformi u investimenti li għandhom l-għan li jtejbu r-reżiljenza u l-flessibbiltà tas-sistema tal-enerġija. Il-pjan jiddeskrivi miżuri li jhegġu l-kostruzzjoni ta' impjanti tal-enerġija konsenjabbli kif ukoll l-iżvilupp, il-konverżjoni u l-kostruzzjoni ġdida ta' networks tas-shana newtrali għall-klima (inklużi fl-RRP). Il-pjan jinkludi wkoll miżuri għall-varar immirat u favur is-sistema ta' networks u ħżin, maħsuba biex jallinjaw l-espansjoni tal-grilja mad-domanda elettrika u l-generazzjoni rinnovabbli. Dawn il-miżuri u oħrajn fil-pjan għandhom l-għan li jikkontribwixxu għall-implimentazzjoni tas-CSRs tal-2025 dwar l-enerġija rinnovabbli, l-infrastruttura u n-networks tal-enerġija, l-effiċjenza enerġetika u t-trasport.
- (42) Fir-rigward tal-prijorità komuni tal-mezzi tad-difiża, il-pjan jinkludi riformi u investimenti li jirfdu l-estensjoni tal-perjodu ta' agġustament (ara l-premessa 32).
- (43) Barra minn hekk, il-pjan jinkludi miżuri oħra ta' politika li jmorru lil hinn mill-prijoritajiet komuni tal-UE, inkluż patt Federal-Länder biex jiġu aċċellerati l-proċeduri tal-ippjanar u tal-ġhoti tal-permessi, l-estensjoni tar-regoli biex jiġi limitat il-piż regolatorju ġenerali, u t-tiżiħ tal-Kunsill Nazzjonali għall-Kontroll Regolatorju bl-għan li tittejjeb is-sorveljanza tal-impatti regolatorji.

- (44) Il-pjan jipprovdi informazzjoni dwar il-konsistenza u fejn xieraq, il-komplementarjetà, mal-RRP tal-Ġermanja. Il-pjan jinkludi mizuri mill-RRP bhall-iżvilupp, il-konverzjoni u l-kostruzzjoni ġdida ta' networks tas-shana newtrali għall-klima u l-kontinwazzjoni tal-finanzjament għat-tishin u r-rinnovazzjoni għal bini effiċjenti. Barra minn hekk, dan jinkludi l-promozzjoni tal-elettromobbiltà permezz ta' incentivi tat-taxxa, eżenzjonijiet mit-taxxa fuq il-karozzi, appoġġ immirat għal unitajiet domestiċi b'introjtu baxx, u investiment fl-infrastruttura tal-iċċarġjar u mobbiltà tal-merkanzija b'emissjonijiet żero. Fl-aħhar nett, fih l-adozzjoni ta' standards diġitali komuni għall-amministrazzjoni pubblika biex jiġi żgurat aċċess uniformi u mingħajr ostakli għas-servizzi amministrattivi.
- (45) Il-pjan jipprovdi ħarsa ġenerali lejn il-htigijiet ta' investiment pubbliku tal-Ġermanja marbuta mal-prijoritajiet komuni tal-UE. Biex tiġi appoġġata tranżizzjoni ekoloġika u diġitali ġusta, il-pjan jiddikjara li huma meħtieġa investimenti sostanzjali fl-enerġija rinnovabbli, fil-grilji elettrici, fl-effiċjenza enerġetika, fl-infrastruttura tal-idroġenu, fit-teknoloġiji b'emissjonijiet żero netti, u fil-modernizzazzjoni diġitali tas-servizzi pubbliċi. Biex tissaħħah ir-reżiljenza soċjali u ekonomika, huwa meħtieġ investiment biex jitnaqqsu d-dipendenzi strateġiċi, tingħata spinta lir-riċerka u l-innovazzjoni, u tissaħħah il-kompetittività, b'mod partikolari permezz ta' appoġġ għal teknoloġiji ewlenin bhall-mikroelettronika, l-IA, il-quantum, u l-bijoteknoloġija. Sabiex tiġi żgurata s-sigurtà tal-enerġija, l-awtoritajiet Ġermaniżi jaraw il-htigijiet ta' investiment rigward l-infrastruttura tal-importazzjoni tal-gass naturali likwifikat (LNG) u l-impjanti tal-enerġija tal-gass flessibbli u b'emissjonijiet baxxi, maħsuba biex jappoġġaw it-tranżizzjoni u jnaqqsu d-dipendenza fuq fornituri uniċi. Biex jinbnew il-mezzi tad-difiża, il-pjan jipprevedi investiment sinifikanti biex jitnaqqsu d-diskrepanzi fit-tagħmir, tissaħħah il-prontezza tal-Bundeswehr, u jiġu ssodisfati l-impenji tan-NATO, appoġġati mill-fond speċjali tal-Bundeswehr u nfiq sostnut oghla fid-difiża.

ATTIVAZZJONI TAL-KLAWŻOLA LIBERATORJA NAZZJONALI

- (46) Il-Kapijiet ta' Stat jew ta' Gvern, li ltaqghu f'Versailles fl-10 u l-11 ta' Marzu 2022, impenjaw ruhhom li jsaħħu l-mezzi tad-difiża Ewropej fid-dawl tal-aggressjoni militari tar-Russja kontra l-Ukrajna. Dawn l-għanijiet ġew imtennija fil-Boxxla Strateġika għas-Sigurtà u d-Difiża. Fil-Konkluzjonijiet tiegħu dwar id-difiża Ewropea tas-6 ta' Marzu 2025, il-Kunsill Ewropew laqa' l-intenzjoni tal-Kummissjoni li tirrakkomanda l-attivazzjoni, b'mod koordinat u bħala mizura immedjata, tal-klawżola liberatorja nazzjonali skont il-Patt ta' Stabbiltà u Tkabbir.

- (47) Fil-Komunikazzjoni tagħha tad-19 ta' Marzu 2025¹⁸, il-Kummissjoni stiednet lill-Istati Membri kollha jagħmlu użu mill-flessibbiltà pprovduta mill-klawżola liberatorja nazzjonali b'mod ikkoordinat bil-ħsieb li jiġi massimizzat l-impatt fuq il-mezzi tad-difiża tal-UE. Din il-flessibbiltà għandha l-għan li tiffaċilita t-tranzizzjoni lejn livelli oghla ta' nfiq fid-difiża fuq bażi permanenti. Dik il-Komunikazzjoni tgħid li l-attivazzjoni tal-klawżola liberatorja nazzjonali tippermetti lill-Istati Membri jiddevjaw mir-rati massimi ta' tkabbir fin-nefqa netta kif stabbiliti mill-Kunsill meta japprovaw il-pjanijiet fiskali-strutturali fuq terminu medju jew meta jistabbilixxu l-perkorsi korrettivi skont il-proċedura ta' deficit eċċessiv, sal-punt li din id-devjazzjoni tkun iġġustifikata minn zieda fl-infiq fid-difiża meta mqabbla mas-sena ta' referenza, u li l-eċċess annwali sal-2028 ma jaqbiżx il-1.5 % tal-PDG. Żidiet lil hinn minn dak l-ammont ikunu soġġetti għall-valutazzjonijiet normali tal-konformità. Massimu bħal dan huwa meħtieġ biex jiġi żgurat li s-sostenibbiltà fiskali ma tiġix ipperikolata, filwaqt li l-Istati Membri kollha jkunu jistgħu jibbenefikaw mill-flessibbiltà hekk kif jimxu lejn livell oghla ta' nefqa fid-difiża. L-ammonti eżatti ser jiġu ddeterminati meta d-data tal-eżitu ssir disponibbli, biex jiġi żgurat li l-flessibbiltà addizzjonali tintuża biss għall-iskop maħsub tagħha.
- (48) Fl-24 ta' April 2025, il-Ġermanja ressqet talba lill-Kunsill u lill-Kummissjoni, biex tattiva l-klawżola liberatorja nazzjonali skont l-Artikolu 26 tar-Regolament (UE) 2024/1263.
- (49) Fit-talba tagħha, il-Ġermanja tistabbilixxi li, f'kuntast ta' tensjonijiet ġeopolitiċi akbar, il-gwerra ta' aggressjoni kontinwa tar-Russja kontra l-Ukrajna u t-theddida tagħha għas-sigurtà Ewropea jikkostitwixxu sfida eżistenzjali għall-Unjoni, li tirrikjedi zieda sinifikanti fl-infiq fid-difiża. Din is-sitwazzjoni hija ċirkostanza eċċezzjonali barra mill-kontroll ta' kull Stat Membru.

¹⁸ Il-Komunikazzjoni tal-Kummissjoni (C(2025) 2000 final) tad-19 ta' Marzu 2025.

- (50) In-nefqa totali tal-gvern estiż għad-difiża (id-diviżjoni 02 tal-Klassifikazzjoni tal-Funzjonijiet tal-Gvern (COFOG)) fil-Ġermanja ammontat għal 1.0 % tal-PDG fl-2021, 1.0 % fl-2022 u 1.1 % fl-2023 (Tabella 7). Abbazi tal-informazzjoni pprovduta fil-pjan fuq terminu medju, il-Ġermanja qed tonfoq 1.2 % u 1.5 % tal-PDG fid-difiża fl-2024 u fl-2025 rispettivament. Barra minn hekk, il-Ġermanja tippredvi li żżid b'mod sostanzjali n-nefqa fid-difiża tagħha lejn il-mira tan-NATO u li żżomm iż-żieda fin-nefqa fid-difiża matul il-legiżlatura attwali. Għalhekk, iż-żieda fin-nefqa fid-difiża għandha impatt kbir fuq il-finanzi pubbliċi tal-Ġermanja.

Tabella 7: L-infiq totali fid-difiża fil-Ġermanja

	2021 a	2022 a	2023 a	2024 b	2025 b
Nefqa totali fid-difiża tal-gvern estiż (% tal-PDG)	1.0	1.0	1.1	1.2	1.5

Sors: (a) il-Eurostat; (b) l-informazzjoni mogħtija lill-Kunsill u lill-Kummissjoni mill-Ġermanja.

- (51) Il-Ġermanja tistma li ż-żieda fin-nefqa totali fid-difiża bħala proporzjon għall-PDG mill-2021 sal-2025 ser tkun ta' madwar 0.5 punti perċentwali u għalhekk tikkontribwixxi għal deterjorament tal-bilanċ tal-gvern u għaž-żieda tad-dejn tal-gvern.

- (52) Jekk kolloxx jibqa' kif inhu, zieda fin-nefqa matul il-perjodu kopert mill-klawżola liberatorja nazzjonali ser twassal għal dejn oghla tal-gvern u għal deficit oghla sa tmiem dak il-perjodu. Il-projezzjonijiet indikattivi tal-Kummissjoni u s-suppożizzjoni li sal-2028 jkun hemm adozzjoni lineari taż-żieda shiha fin-nefqa tal-gvern permessa mill-klawżola liberatorja nazzjonali jissuggerixxu li l-proporzjon tad-deficit għall-PDG u l-proporzjon tad-dejn għall-PDG fl-2028 ikunu 2.5 punti perċentwali u 4.8 punti perċentwali oghla, rispettivament, milli jekk in-nefqa netta tikber skont il-gwida preċedenti tal-Kummissjoni. Dan x'aktarx ikun jehtieg agġustament fiskali addizzjonali wara l-perjodu ta' attivazzjoni tal-klawżola liberatorja nazzjonali sabiex jiġu ssodisfati r-rekwiżiti tal-qafas fiskali¹⁹, inkluż biex jiġi żgurat li l-proporzjon tad-dejn jitqieghed jew li jibqa' fuq perkors plawżibbli 'l isfel sa tmiem il-perjodu ta' agġustament jew jibqa' flivelli prudenti taht is-60 % tal-PDG, u li jiġi u jżomm id-deficit tal-gvern taht it-3 % tal-PDG fuq it-terminu medju. Il-Ġermanja tirrikonoxxi li, fil-futur, nefqa strutturali oghla fid-difiza tista' tirrikjedi politiki li jippreservaw is-sostenibbiltà fiskali u l-konformità mar-regoli fiskali fuq terminu medju. Iż-żieda limitata projettata fil-livelli tad-deficit u tad-dejn ikkawżata mill-klawżola liberatorja nazzjonali, flimkien mal-impenn tal-Ġermanja li timplimenta l-agġustament mehtieg biex tissodisfa r-rekwiżiti kollha tal-qafas fiskali fiċ-ċiklu ta' pjanijiet li jmiss, tiżgura li s-sostenibbiltà fiskali tiġi ppreservata fuq terminu medju.

¹⁹ Ara l-addendum tad-Dokument Istituzzjonali 321 tal-ECFIN: "Assessment of the Fiscal Sustainability Condition for Member States Requesting the Activation of the National Escape Clause", disponibbli hawn: https://economy-finance.ec.europa.eu/publications/assessment-fiscal-sustainability-condition-member-states-requesting-activation-national-escape_en.

- (53) Id-data dwar in-nefqa fid-difiża tal-gvern estiż tigi kkompilata u rilaxxata mill-awtoritajiet nazzjonali tal-istatistika u mill-Eurostat, skont il-COFOG Internazzjonali fil-qafas tas-Sistema Ewropea tal-Kontijiet Nazzjonali (ESA2010). Din id-data hija xierqa biex jigi vvalutat l-impatt tal-infiq fid-difiża fuq id-defiċit, id-dejn u n-nefqa netta tal-gvern, u kuncetti relatati. Il-Eurostat, f'kooperazzjoni mill-qrib mal-awtoritajiet nazzjonali tal-istatistika, ser jistabbilixxi proċess ta' ġbir ta' data. Il-punt tat-tluq għandu jkun il-kategoriji ta' Difiża COFOG, filwaqt li titqies ukoll id-definizzjoni tan-NATO u tinżamm il-possibbiltà li jigu indirizzati anomaliji li jistghu jkunu attribwibbli għal differenzi fis-sistemi ta' rapportar annwali rispettivi. Il-proċess tal-ġbir tad-data jehtieg li jkun allinjat mal-iskadenzi għar-rapportar tal-proċedura ta' defiċit eċċessiv (PDE).
- (54) Barra minn hekk, għal xi whud mill-kuntratti għal tagħmir militari ffirmati matul il-perjodu ta' attivazzjoni tal-klawżola liberatorja nazzjonali, il-kunsinna tista' ssehh fi stadju aktar tard, u għalhekk ikollha impatt fuq il-finanzi pubbliċi biss wara l-perjodu ta' attivazzjoni tal-klawżola. Biex tigi indirizzata din l-eventwalità, il-flessibbiltà mogħtija skont il-klawżola liberatorja nazzjonali għandha tapplika wkoll għan-nefqa fid-difiża marbuta ma' tali konsenja aktar tard, dment li l-kuntratti korrispondenti jkunu ġew iffirmati matul il-perjodu ta' attivazzjoni tal-klawżola u li dan id-dewmien fl-infiq fid-difiża jibqa' fil-massimu ġenerali msemmi hawn fuq.
- (55) In-nefqa ffinanzjata mis-self ipprovdut mill-istrument il-ġdid ta' Azzjoni għas-Sigurtà tal-Ewropa (SAFE) għat-tishih tal-industrija Ewropea tad-difiża, ser tibbenefika awtomatikament mill-flessibbiltà msemmija hawn fuq. Għal dan il-għan, l-Istati Membri jirrapportaw lill-Eurostat in-nefqiet kollha relatati mad-difiża li jsiru skont l-istrument SAFE skont il-kategoriji "prodotti tad-difiża" u "prodotti oħra għal skopijiet ta' difiża" kif definit fil-proposta għal Regolament li jistabbilixxi l-istrument SAFE.

- (56) Din ir-rakkomandazzjoni ma timmodifikax id-definizzjonijiet tad-defiċit, id-dejn u n-nefqa netta tal-gvern, u l-kunċetti relatati. Id-data bbażata fuq dawn il-kunċetti trid tigi kkompilata u rrapportata mill-Ġermanja f'konformità mar-Regolamenti (UE) 2024/1263, (KE) Nru 479/2009 u (UE) Nru 549/2013.

Konklużjoni tal-valutazzjoni tal-Kummissjoni tal-pjan fiskali-strutturali nazzjonali fuq terminu medju tal-Ġermanja

- (57) B'mod ġenerali, minhabba l-attivazzjoni tal-klawżola liberatorja nazzjonali, il-Kummissjoni hija tal-fehma li l-pjan tal-Ġermanja jissodisfa r-rekwiżiti tar-Regolament (UE) 2024/1263.

KONKLUŻJONI ĠENERALI TAL-KUNSILL DWAR IL-PJAN FISKALI-STRUTTURALI NAZZJONALI FUQ TERMINU MEDJU TAL-ĠERMANJA

- (58) Il-Kunsill jilqa' l-pjan fiskali-strutturali fuq terminu medju tal-Ġermanja u jqis li l-implimentazzjoni shiha tiegħu jwassal għall-iżgurar ta' finanzi pubbliċi sodi u għall-appoġġ tas-sostenibbiltà tad-dejn pubbliku u tkabbir sostenibbli u inkluziv.
- (59) Il-Kunsill jieħu nota tal-valutazzjoni tal-pjan mill-Kummissjoni. Madankollu, il-Kunsill jistieden lill-Kummissjoni tippreżenta l-valutazzjoni tagħha tal-pjanijiet futuri f'dokument separat mir-rakkomandazzjonijiet tal-Kummissjoni għal rakkomandazzjonijiet tal-Kunsill.
- (60) Il-Kunsill jieħu nota tal-valutazzjoni mill-Kummissjoni tal-perkors tan-nefqa netta u tas-suppożizzjonijiet makroekonomiċi ewlenin fil-pjan, inkluż b'rabta mal-gwida preċedenti mill-Kummissjoni, kif ukoll tal-implikazzjonijiet tal-perkors tan-nefqa netta tal-pjan għad-defiċit u d-dejn tal-gvern. Il-Kunsill jieħu nota tal-valutazzjoni tal-Kummissjoni li s-suppożizzjonijiet makroekonomiċi u fiskali, filwaqt li f'xi istanzi jvarjaw mis-suppożizzjonijiet tal-Kummissjoni billi jqisu data makroekonomika u fiskali aġġornata, ingenerali huma debitament iġġustifikati u msejsa fuq argumenti ekonomiċi sodi. Il-Kunsill jieħu nota tal-istrateġija fiskali ġenerali tal-pjan u tar-riskji għall-prospettiva, li jistgħu jaffettwaw il-materjalizzazzjoni tax-xenarju makroekonomiku u s-suppożizzjonijiet sottostanti u t-twettiq tal-perkors tan-nefqa netta tal-pjan. Il-Kunsill jinnota wkoll li r-riskji geopolitiċi jistgħu joħolqu pressjoni fuq in-nefqa fid-difiża.
- (61) Il-Kunsill jistenna li l-Ġermanja tkun lesta li taggusta l-istrateġija fiskali tagħha kif meħtieġ biex tiżgura t-twettiq tal-perkors tan-nefqa netta. Il-Kunsill iwiegħed li jimmonitorja mill-qrib l-iżviluppi ekonomiċi u fiskali, inkluż dawk li fuqhom huwa bbażat ix-xenarju tal-pjan.
- (62) Il-Kunsill iqis li huma ġustifikati aktar diskussjonijiet biex jinstab fehim komuni dwar l-implikazzjonijiet tas-sorveljanza annwali tar-rati ta' tkabbir kumulattiv tan-nefqa netta, biżżejjed żmien qabel iċ-ċiklu li jmiss tas-sorveljanza fiskali.

- (63) Il-Kunsill japprova s-sett ta' impenji ta' riforma u investiment ipprezentati mill-Ġermanja fil-pjan fuq terminu medju tagħha li jirfed l-estensjoni tal-perjodu ta' aġġustament u jilqa' l-isforzi biex jiġi kkwantifikat l-impatt fuq it-tkabbir u s-sostenibbiltà fiskali. Il-Kunsill jaqbel mal-Kummissjoni li s-sett ta' impenji ta' riformi u investiment pprezentati mill-Ġermanja jiġġustifikaw estensjoni tal-perjodu ta' aġġustament minn erba' snin għal sebgħa. Il-Kunsill jiehu nota tal-valutazzjoni tal-Kummissjoni li tindika l-issodisfar, meħuda flimkien, tal-kriterji fl-Artikolu 14, b'kont meħud ukoll tad-dispożizzjoni tranżizzjonali tal-Artikolu 36(1), il-punt (d), tar-Regolament (UE) 2024/1263, mis-sett ta' riformi u investimenti li jirfdu l-estensjoni. Il-Kunsill jiehu nota tal-valutazzjoni tal-Kummissjoni li tindika li l-impenji ta' riforma u investiment mistennija jtejbju l-potenzjal tat-tkabbir u r-reżiljenza tal-ekonomija b'mod sostenibbli u jappoġġaw is-sostenibbiltà fiskali. Il-Kunsill jirrakkomanda lill-Ġermanja timplimenta bis-sħiħ is-sett ta' impenji ta' riformi u investimenti biex jippreserva l-estensjoni tal-perjodu ta' aġġustament.
- (64) Il-Kunsill jiehu nota tad-deskrizzjoni tal-Kummissjoni tar-riformi u l-htigijiet u l-intenzjonijiet ta' investiment, minbarra l-valutazzjoni tas-sett ta' impenji ta' riformi u investiment li jirfdu estensjoni tal-perjodu ta' aġġustament, b'reazzjoni għall-isfidi ewlenin identifikati fil-kuntest tas-Semestru Ewropew, u jenfasizza l-importanza li jiġi żgurat it-twettiq ta' tali riformi u investimenti. Abbażi tar-rapporti pprezentati mill-Kummissjoni, il-Kunsill ser jivvaluta dawn ir-riformi u l-investimenti u jimmonitorja l-implimentazzjoni tagħhom fil-qafas tas-Semestru Ewropew.
- (65) Il-Kunsill jistenna b'interess ir-rapporti ta' progress annwali mill-Ġermanja li għandhom jinkludu, b'mod partikolari, informazzjoni dwar il-progress fl-implimentazzjoni tal-perkors tan-nefqa netta kif stabbilit mill-Kunsill, u l-implimentazzjoni ta' riformi u investimenti usa' fil-kuntest tas-Semestru Ewropew kif ukoll l-implimentazzjoni tas-sett ta' riformi u investimenti li jirfdu estensjoni tal-perjodu ta' aġġustament.
- (66) F'konformità mal-Artikolu 17 tar-Regolament (UE) 2024/1263, ir-rati massimi ta' tkabbir fin-nefqa netta skont l-impenn meħud fil-pjan għandhom jiġu rrakkomandati mill-Kunsill lill-Ġermanja, u għandu jiġi approvat is-sett ta' riformi u investimenti li jirfdu l-estensjoni tal-perjodu ta' aġġustament għal seba' snin.

B'DAN JIRRAKKOMANDA LI:

1. matul il-perjodu 2025–2029, il-Ġermanja tiżgura li t-tkabbir fin-nefqa netta ma jaqbiżx il-massimi stabbiliti fl-Anness I ta' din ir-Rakkomandazzjoni;
2. matul il-perjodu 2025–2028, il-Ġermanja tithalla tiddevja minn, u taqbeż, ir-rati massimi ta' tkabbir fin-nefqa netta stabbiliti mill-punt 1 ta' din ir-Rakkomandazzjoni sa fejn:
 - a) in-nefqa netta li taqbeż dawn ir-rati massimi ta' tkabbir ma tkunx aktar miż-żieda fin-nefqa fid-difiża f'perċentwal tal-PDG mill-2021; u
 - b) id-devjazzjoni li taqbeż ir-rati massimi ta' tkabbir fin-nefqa netta ma taqbiżx il-1.5 fil-mija tal-PDG;
3. fis-snin ta' wara l-2028, il-Ġermanja xorta tista' tithalla tiddevja minn u taqbeż ir-rati massimi ta' tkabbir fin-nefqa netta kif stabbiliti minn Rakkomandazzjoni tal-Kunsill f'konformità mal-Artikoli 17 jew 19 tar-Regolament (UE) 2024/1263, sal-punt li n-nefqa netta li taqbeż dawn ir-rati massimi ta' tkabbir tkun relatata ma' konsenji ta' tagħmir militari kkuntrattat qabel tmiem l-2028 u tibqa' fil-massimu ġenerali imsemmi hawn fuq;
4. f'konformità mal-Artikolu 22(7) tar-Regolament (UE) 2024/1263, id-devjazzjonijiet mir-rati massimi ta' tkabbir fin-nefqa netta kif stabbiliti mill-Kunsill li huma permessi b'din ir-Rakkomandazzjoni mhux ser jiġu rreġistrati bħala debiti fil-kont ta' kontroll tal-Ġermanja;

5. sabiex tiġi żgurata r-registrazzjoni korretta tan-nefqa addizzjonali, il-Ġermanja tinkludi data attwali u ppjanata dwar in-nefqa totali fid-difiża (id-diviżjoni 02 tal-COFOG) inkluż l-investiment fid-difiża (id-diviżjoni 02 P.51 tal-COFOG) u kwalunkwe nefqa li għandha tiġi ffinanzjata mis-self SAFE li mhix koperta fil-COFOG-02:
- a) għas-snin T-4, T-3, T-2 u T-1 (bis-sena T tkun is-sena kurrenti) fir-rapportar lill-Kummissjoni (Eurostat) f'konformità mar-Regolament tal-Kunsill (KE) Nru 479/2009;
 - b) għas-snin 2021 sas-sena T (is-sena kurrenti), fil-pjanijiet strutturali fiskali nazzjonali fuq terminu medju u fir-rapporti ta' progress annwali f'konformità mal-Artikolu 11(1), l-Artikolu 15, u l-Artikolu 21(1) tar-Regolament (UE) 2024/1263;
 - c) għas-snin T (is-sena attwali) u T+1 fl-abbozzi tal-pjanijiet baġitarji f'konformità mar-Regolament (UE) Nru 473/2013;
6. il-Ġermanja timplimenta s-sett ta' riformi u investimenti li jirfdu l-estensjoni tal-perjodu ta' aġġustament fiskali għal seba' snin, kif stabbilit fl-Anness II ta' din ir-Rakkomandazzjoni, sal-iskadenzi indikati.

Magħmul fi Brussell,

Għall-Kunsill

Il-President

Rati massimi ta' tkabbir fin-nefqa netta
(rati ta' tkabbir annwali u kumulattiv, f'termini nominali)

Il-Ġermanja

Snin		2025	2026	2027	2028	2029
Rati ta' tkabbir (%)	Annwali	4.4	4.5	2.3	1.7	1.6
	Kumulattiv*	4.4	9.0	11.5	13.3	15.2

* Ir-rati ta' tkabbir kumulattiv huma kkalkulati b'referenza għas-sena bażi tal-2024. Ir-rati ta' tkabbir kumulattiv huma użati fil-monitoraġġ annwali tal-konformità ex post fil-kont ta' kontroll.

**Sett ta' riformi u investimenti li jirfed
l-estensjoni tal-perjodu ta' agġustament għal seba' snin**

Riforma/investment	Objettiv ewleni	Deskrizzjoni u twaqqit tal-passi ewlenin	Indikatur(i) ta' monitoraġġ
L-operazzjonalizzazzjoni tal-Fond Speċjali għall-Infrastruttura u n-Newtralità Klimatika (miżura ġdida)	Tispeċifika l-qafas finanzjarju biex jiġu indirizzati l-htigijiet urgenti ta' investment pubbliku għall-infrastruttura nazzjonali.	Wara l-holqien tal-Fond Speċjali għall-Infrastruttura u n-Newtralità Klimatika, ser ikun hemm leġislazzjoni li tistabbilixxi r-regoli dwar kif għandhom jintefqu l-fondi, b'mod partikolari l-kriterju tal-addizzjonalità għall-investment. Pass 1: Sat-tielet trimestru tal-2025, jiġu adottati l-liġijiet għall-holqien tal-Fond Speċjali għall-Infrastruttura u n-Newtralità Klimatika.	Pass 1: Dhul fis-sehh tal-leġislazzjoni
Allowance għar-riċerka biex tappoġġa r-R&Ż (miżura ġdida)	Issaħħah l-attivitajiet kummerċjali tar-R&Ż permezz ta' inċentivi fiskali.	Pass 1: Sal-ewwel trimestru tal-2026, tiġi adottata liġi dwar l-estensjoni tal-bażi għat-taxxa u n-nefqa eligibbli tal-allowance għar-riċerka.	Pass 1: Dhul fis-sehh tal-leġislazzjoni
Tnaqqis tal-piż amministrattiv (miżura ġdida)	Tnaqqas il-piżijiet burokratiċi fuq in-negozji, iċ-ċittadini u l-amministrazzjoni.	Il-miżuri ta' rimedju ser jiġu raggruppati f'liġijiet dwar it-tnaqqis tal-piż amministrattiv. Pass 1: Sar-raba' trimestru tal-2027, tiġi adottata leġislazzjoni dwar it-tnaqqis tal-piż amministrattiv.	Pass 1: Adozzjoni ta' leġislazzjoni
Simplifikazzjoni tal-liġi dwar l-akkwist għall-Forzi Armati (miżura ġdida)	Tnaqqas il-burokrazija żejda u tippermetti l-investment billi tissimplifika l-liġi tal-akkwist għall-Forzi Armati Federali.	Pass 1: Sat-tieni trimestru tal-2026, jiġu ssimplifikati l-liġijiet dwar l-akkwist għall-Forzi Armati billi jiġi estiz il-kamp ta' applikazzjoni għal proċeduri ta' akkwist simplifikati, jithaffu u jiġu diġitalizzati l-proċeduri.	Pass 1: Dhul fis-sehh tal-leġislazzjoni
Simplifikazzjoni tal-liġi dwar l-akkwist (miżura ġdida)	Tnaqqas il-burokrazija żejda u tippermetti l-investment billi tissimplifika l-liġi tal-akkwist.	Pass 1: Sat-tieni trimestru tal-2026, jiġu ssimplifikati l-liġijiet tal-akkwist billi jiġi estiz il-kamp ta' applikazzjoni għal proċeduri ta' akkwist simplifikati, jithaffu u jiġu diġitalizzati l-proċeduri.	Pass 1: Dhul fis-sehh tal-leġislazzjoni
L-iffaċilitar tal-impjieg wara li tintlaħaq l-età tal-irtirar (miżura ġdida)	Ittejjeb il-provvista ta' haddiema billi tneħhi d-dizincementi biex jitkompla x-xogħol wara l-età regolari tal-irtirar.	Pass 1: Sat-tieni trimestru tal-2026, titneħha l-projbizzjoni ta' qabel l-impjieg biex jiġi ffaċilitat ir-ritorn temporanju fis-suq tax-xogħol wara li tintlaħaq l-età tal-irtirar billi tinbidel il-leġislazzjoni rilevanti.	Pass 1: Dhul fis-sehh tal-leġislazzjoni
Punt uniku ta' servizz diġitali għal ċittadini kwalifikati ta' pajjiżi terzi (miżura ġdida)	Ittejjeb il-provvista ta' haddiema billi tiffaċilita l-migrazzjoni ta' dawk bi kwalifiki għoljin.	Pass 1: Sar-raba' trimestru tal-2029, issir tnedija operattiva ta' pjattaforma ċentrali tal-IT għall-professjonisti barranin.	Pass 1: Tnedija ta' pjattaforma pubblika online tal-IT

L-espansjoni tal-opportunitajiet ta' xogħol għar-residenti temporanji (miżura ġdida)	Ittejjeb il-provvista ta' haddiema billi żżid il-partecipazzjoni tar-refuġjati fis-suq tax-xogħol.	Pass 1: Sar-raba' trimestru tal-2028, jitnaqqsu l-projbizzjonijiet fuq ix-xogħol għar-refuġjati għal massimu ta' tliet xhur billi tinbidel il-leġislazzjoni rilevanti.	Pass 1: Dhul fis-sehh tal-leġislazzjoni
Estensjoni tat-taxxa fuq it-tabakk (miżura ġdida)	Tissalvagwardja d-dhul mit-taxxa u ssahha il-protezzjoni tas-saħha pubblika.	Pass 1: Sar-raba' trimestru tal-2026, tiġi adottata liġi għal estensjoni tal-mudell tat-taxxa fuq it-tabakk.	Pass 1: Dhul fis-sehh tal-leġislazzjoni
L-iffaċilitar tal-investment fl-akkomodazzjoni (Akkomodazzjoni Turbo) (miżura ġdida)	Iżżid l-investment fl-akkomodazzjoni billi tissimplifika r-regolamenti dwar il-konstruzzjoni tal-akkomodazzjoni.	Pass 1: Sal-ewwel trimestru tal-2026, tiġi ssimplifikata l-leġislazzjoni għall-konstruzzjoni tal-akkomodazzjoni permezz ta' eżenzjonijiet temporanji mir-regoli, ippjanar aktar flessibbli, regolamenti speċjali estiżi, u linji gwida aktar ċari dwar il-kunflitti tal-istorbju.	Pass 1: Dhul fis-sehh tal-leġislazzjoni
Twaqqif ta' fond ta' kapital ta' riskju appoġġat mill-gvern (miżura ġdida)	Ittejjeb l-aċċess għall-finanzjament għall-kumpaniji start-ups billi timmobilizza l-kapital minn investituri istituzzjonali.	Pass 1: Sar-raba' trimestru tal-2026, jibda l-ġbir ta' fondi għall-"Fond għat-Tkabir II" immirat lejn l-investituri istituzzjonali bil-gvern bħala investitur ankra.	Pass 1: Ittra ta' speċifikazzjoni għal fond ta' kapital ta' riskju
Rapport dwar is-sussidji tal-gvern (miżura ġdida)	Tiffaċilita t-tfassil tal-politika fiskali, billi turi l-effiċjenza u l-effettività tas-sussidji.	Pass 1: Sar-raba' trimestru tal-2025, jiġi ppubblikat l-ewwel rapport federali dwar is-sussidji li janalizza l-impatt tal-programmi sussidjati skont il-linji gwida tal-politika dwar is-sussidji. Pass 2: Sat-tielet trimestru tal-2027, jiġi ppubblikat it-tieni rapport federali dwar is-sussidji li janalizza l-impatt tal-programmi sussidjati skont il-linji gwida tal-politika dwar is-sussidji.	Pass 1: Pubblikazzjoni tal-ewwel rapport dwar is-sussidji Pass 2: Pubblikazzjoni tat-tieni rapport dwar is-sussidji
Rieżamijiet tal-infiq (miżura ġdida)	Tinforma t-tfassil tal-politika fiskali, billi tidentifika oqsma potenzjali għall-iffrankar tal-kostijiet jew l-allinjament mill-ġdid tal-infiq eżistenti ma' prioritajiet godda ta' nfiq.	L-ewwel rieżami tal-infiq (li huwa t-12-il rieżami tal-infiq tal-MoF) ser jkun dwar it-titjib tal-ibbaġitjar abbażi tal-prestazzjoni. Iż-żewġ rieżamijiet tal-infiq li jmiss mill-anqas, ser ikunu fuq oqsma ta' politika importanti li jkopru miżuri eżistenti, programmi ta' appoġġ, servizzi statutorji kif ukoll suġġetti trażversali identifikati fi hdan l-ambitu shih tal-baġit. Il-konkluzjonijiet u r-rakkomandazzjonijiet tar-riezamijiet tal-infiq ser jiġu applikati fil-proċess tal-ippjanar tal-baġit. Pass 1: Sar-raba' trimestru tal-2025, jiġi ppubblikat l-ewwel rieżami tal-infiq. Pass 2: Sar-raba' trimestru tal-2028, jiġi ppubblikat it-tieni rieżami tal-infiq. Pass 3: Sar-raba' trimestru tal-2029, jiġi ppubblikat it-tielet rieżami tal-infiq. Il-valutazzjoni ser issir fil-hin tal-pubblikazzjoni.	Pass 1: Pubblikazzjoni tal-ewwel rieżami tal-infiq. Pass 2: Pubblikazzjoni tat-tieni rieżami tal-infiq. Pass 3: Pubblikazzjoni tat-tielet rieżami tal-infiq.

It-titjib tal-kundizzjonijiet għall-investimenti fl-enerġija ġeotermali (miżura ġdida)	Tneħhi l-ostakli għall-investiment billi tissimplifika r-regolament għall-investimenti fl-enerġija ġeotermali.	Pass 1: Sat-tieni trimestru tal-2026, jiġu ssimplifikati l-proċeduri ta' awtorizzazzjoni permezz ta' Att dwar l-Aċċellerazzjoni tal-Enerġija Ġeotermali.	Pass 1: Dhul fis-seħh tal-leġislazzjoni
It-titjib tal-kundizzjonijiet għall-investimenti fl-idroġenu (miżura ġdida)	Tneħhi l-ostakli għall-investiment billi tissimplifika r-regolament għall-investimenti fl-idroġenu.	Pass 1: Sat-tielet trimestru tal-2026, jiġu ssimplifikati l-proċeduri tal-ippjanar, tal-ghoti ta' permessi u tal-akkwist relatati permezz ta' Att dwar l-Aċċellerazzjoni tal-Idroġenu.	Pass 1: Dhul fis-seħh tal-leġislazzjoni
Grupp ta' hidma Federal-Länder għal amministrazzjoni pubblika effiċjenti (riforma tal-RRP 6.2.1)	Tagħmel il-governanza aktar effettiva, orjentata lejn il-futur u favur l-innovazzjoni; Tikkoordina l-proċeduri tal-ippjanar u l-ghoti tal-permessi fil-livell Federali u tal-Länder.	Il-grupp ta' hidma huwa stabbilit biex jippubblika rapporti mill-grupp ta' hidma b'rakkomandazzjonijiet dwar l-ghotjiet, l-ippjanar u l-ghoti tal-permessi. Pass 1: Sat-tieni trimestru tal-2021, jintemm l-ewwel rapport ta' progress b'rakkomandazzjoni Pass 1: Sat-tieni trimestru tal-2021, jintemm l-ewwel rapport ta' progress Pass 2: Sat-tieni trimestru tal-2022, jintemm it-tieni rapport ta' progress Pass 3: Sal-ewwel trimestru tal-2025, jiġu ffinalizzati mill-inqas 80 % tal-miżuri mit-tieni rapport ta' progress.	Pass 1: Pubblikazzjoni tal-ewwel rapport ta' progress Pass 2: Pubblikazzjoni tat-tieni rapport ta' progress Pass 3: Jitlestew 80 % tal-azzjonijiet mit-tieni rapport ta' progress (monitoraġġ permezz tal-RRF)
L-Att dwar l-Enerġija mir-Riħ lil Hinn mill-Kosta (riforma tal-RRP 7.1.5)	Tohloq il-kundizzjonijiet għal varar aċċellerat ta' turbini eoliċi lil hinn mill-kosta.	Pass 1: Sal-ewwel trimestru tal-2023, jitnaqqsu l-ostakli għall-iżvilupp tal-enerġiji rinnovabbli u l-infrastruttura tal-grilja meħtieġa billi jiġu ssimplifikati l-proċeduri tal-ippjanar u l-ghoti tal-permessi għall-proġetti rilevanti.	Pass 1: Dhul fis-seħh tal-Att dwar l-Enerġija mir-Riħ lil Hinn mill-Kosta (monitoraġġ permezz tal-RRF)